
Калі ў штодзеннай мове пачуем слова маці 
бяз ніякіх іншых дадаткаў, звычайна тады ўстае 
перад вачыма абраз роднае маці, Але не адна яна 
атуляе чалавека сваім мацярынствам, хоць яно Ў 
асобе роднае маці найбольш відавочнае, най- 
больш адчувальнае. [Ёсьць яшчэ іншыя асобы і 
рэчы, да якіх зывяртаюцца з гэтым пачэсным іме- 
нем. Вямля-маці, бацькаўшчына-маці, родная ма- 
ці, Нябесная Маці -- вось той пачэсны рад імё- 
наў, якія ня вымаўляюцца абыяк, 

Зямля-маці - яна адна для ўсіх дае матэрыю 
на наша цела і носіць нас усіх на сабе. Прыто- 
жая яна вясеньняю красою, багатая яна восен- 
скім ураджаем, магутная яна віхравеямі і наваль- 
ніцамі, таёмная яна ў сваіх недасьледжаных нет- 
рах і глыбінях акіянаў, гордая яна Ў сваіх вяр- 
шынях небасяжных гораў, пяшчотная яна ў сва- 
іх мурожных лугох і рознаколерных нівах -- але 
і зрадлівая-ж яна! Прыкоўвае чалавека да сябе 
і асьляпляе яго сваім багацьцем, сваімі зямнымі 
роскашамі, яна стараецца завалодаць чалавекам 
непадзельна і ўсякімі спосабамі ўхітраецца спры- 
чыніць забыцьцё тае траўды, што чалавек на 
зямлі толькі недаўгавечны госьць; што толькі пе- 
раходам спыняецца ён туг некалькі дзесяткаў га- 
доў. Па сьмерці забірае яна людзкое цела і хут- 
ка зьніштажае яго быццам са злосьці, што най- 
важнейшая частка чалавека -- ягоная душа не 
давялася ёй. 

“Бацькаўшчына-маці больш чула адносіцца да 
чалавека. Яна захоўвае і перадае наступным па- 
каленьням усе традыцыі бацькоў, перахоўвае ўсе 





цэмэнтуючыя вязі між людзьмі, якія з адзінак 
твораць народ; стварае асаблівыя ўмовы для 





ці 


жыцьця большае сям'і -- дзяржавы, Але і вы- 
магае яна для сябе ад чалавека нямала. Няраз 
кажа зрачыся ўласных выгадаў, а ў цяжкіх хві- 
лінах нават жыцьця “вымагае ад найлепшых сваіх 
сыноў. Затое доўга перахоўвае курганы, якія па- 
крываюць іх косьці быццам тыя жамчужыны ў 
целе жамчужніцы і дбае аб іх незабыўнай славе. 
Нябачнымі ніткамі лучыць яна сэрца чалавека з 
сваімі лясамі, барамі, палямі, балотамі, вёскамі і 
гарадамі, 

Родная маці, якая ў болях пускае нас на 
сьвет, з бязьмежнаю ахвярнасьцю ўзгадоўвае і 
даглядае сваё дзіця -- ёсьць сымбалем усяго та- 
го найлепшага, што ёсьць у чалавеку. Сваі най- 
шляхатнейшыя і найбольш чулыя пачуцьці мас- 
такі, паэты і пісьменьнікі заўсёды стараліся вы- 
казаць праз абраз роднае маці. Яна Усё сваё 
жыцьцё прысьвечвае дзіцяці - радуецца ягонаю 
радасьцю, сумуе ягоным сумам. Першае гора, 
якое чалавек перажывае адзін, гэта тое, калі род- 
ная маці зьляжа Ў дамавіне. Любоў роднае маці 
да дзяцей ня ведае межаў, яна сама хутчэй зго- 
дзіцца пайсьці на сьмерць, чым бачыць сьмерць 
дзіцяці, Нажаль яе сілы -- толькі сілы чалавека. 
У няшчасьці і горы дзіцяці, дзе нічога ня могуць 
зрабіць яе абмежаваныя сілы, ліе яна горкія 
сьлёзы і бездапаможна заломлівае рукі, ды шу- 
кае мацнейшае помачы. 

“Нябесная Маці нябачна ўздыймаецца над зям- 
лёю, бацькаўшчынаю, народам, сям'ёю і над 
кожным чалавекам з асобна. З Божае волі Яна 
ёсьць Маткаю ўсіх людзей. Ісус Хрыстос уміра- 
ючы на крыжы перадаў увесь людзкі род у асо- 
бе Івана Багаслова сваёй Маці ў яе мацярынскую 

апеку. Ад таго часу нязьлічаныя Божыя ласкі 
сплываюць на людзей прая Яе непарочныя рукі. 
Дзе канчаюцца людзкія магчымасьці, дзе пачы- 
наецца людзкая слабасьць, дзе зямныя сілы па- 
тубна накідаюцца на чалавека -- там Богамаці 
стае нябачна нам на помач з усім тым багацьцем 
ласк, якімі Бог абсыпае Яе, бо з волі Божае Яна 
ёсьць пасрэдніцаю Ягоных ласкаў. 


Дзеля вынятковага становішча Багародзіцы Ў 
адносінах да Ісуса, Яна займае асаблівае стано- 
вішча ў сьв. Царкве. Часам нават можна пачуць 
розныя закіды пад адрэсам Царквы ў зьвязку з 
гэтым становішчам, быццам Багародзіцу паважа- 
юць, як Бога. Гэта" няпраўды. Выказваюць тэты 
закід толькі тыя, хто ня ведае нічога аб тым, што 
ёсьць розныя спосабы пашаны. Бога людзі заба- 


вязаны шанаваць культам так званае адарацыі, 


або інакш лятрыі. Гэта спэцы- 
яльныя словы, якіх нельга пе- 
ратлумачыць дзеля іх даклад- 
нага сэнсу, і якія служаць для 
абазначэньня пашаны разумна- 
га стварэньня да свайго “Створ- 
цы ад нікога і ні ад чаго неза- 
лежнага. Затое сьвятыя маюць 
толькі культ пашаны, паколькі 
“яны агулам маюць нейкія да- 
чыненьні да Бога.Гэта значыць, 
што паважаючы іх, маем на мз: 
це выказаць сваю пашану да 
Бога. А Божая Маці мае асаб- 
лівы культ пашаны, як най- 
большая між сьвятымі. Пра 
адарацыю тут аднак мовы быць 
ня можа, бо й гэты культ, як 
сваю апошнюю мэту мае Бога. 
Зьвяртаемся да Багародзіцы, 
каб Яна занесла нашы малітвы 
перад пасад Усявышняга і 
Узмоцніла іх сваімі просьбамі і 
тым самым зрабіла іх больш 
годнымі выслуханьня. У гэткім дусе і ўложаны 
малітвы да Багародзіцы, як гэта выразна відаць 
з аднае песьні ў малебне: «Праслаўная Вечнадзе- 
ва Багародзіца (Марыя Маці Хрыста Бога наша- 
га), прымі малітвы нашыя і данясі іх Сыну Твай- 
му і Богу нашаму, каб дзеля Цябе спас (і пра- 
сьвяціў) душы нашыя». 


Аб тым як глыбока такая пашана адказвае 
людзкому сэрцу, як яна аблягчае шлях да Бога, 
сьведчаць нязьлічаныя сьвятыні ў імя Багародзі- 
цы, нязьлічаныя Яе абразы ў кожнай хрысьціян- 
скай сям'і. У нас на Беларусі ня было ніводнае 
хрысьціянскае хаты, дзе-б ня было Яе сьвятога 
абразу. 


Пашана да Божае Маці мае ня толькі збаў- 
чае значэньне ў адносінах да спасеньня душы, 





яна мае так-жа аграмадны Ўплыў на дачаснае 
жыцьцё агулам. У меру таго, як пранікала між 
людзей сьведамасьць іх дзіцячае залежнасьці ад 
Божае Маці -- лагаднелі старыя тыранскія зако- 
ны і звычаі, акелзваліся дзікія гоны людзкога 
сэрца, узрастала любоў. Дзеля гэтага недаверкі 
усіх часоў і памоцныя ім розныя цёмныя сілы 
накідаліся з рознымі закідамі супраць Багародзі- 
цы, бо Яе асоба ім вельмі непадарозе. 


Але затое для вернікаў усіх часоў, усіх на- 
родаў, Багародзіца ёсьць найясьнейшаю по- 
стацьцю, найбліжэйшаю асобаю, да якое могуць 
зьвяртацца з усімі сваімі найтайнейшымі радасьця- 


мі і няшчасьцямі, і знайсьці ў Яе суцяшэньне і по- 
мач. 


З Божае волі неадзін перадчасна траціць род- 
ную маці, разлучаецца сіламоц з бацькаўшчынаю, 
але нідзе і ніколі ніякая сіла ня 
можа разлучыць чалавека ад 
Нябеснае Маці. Нават тыя, якія 
аб Ёй забываюцца, горш таго, 
якія ганьбяць Яе, не пераста- 
юць быць Яе дзяцьмі і сваімі 
няпослухамі і грахамі глыбока 
раніць Яе мацярынскае сэрца. 

У Каталіцкай Царкве месяц 
травень спэцыяльна прызнача- 
ны для пашаны Багародзіцы, а 
сёлета нават увесь 1949 г. пры- 
значаны быць Марыйскім годам, 
каб годна падрыхтавацца да 
Сьвятога Году, якім абвешчаны 
1950 г. і адначасна, каб выма- 
ліць у Бога ласку, перамагчы 
тыя цёмныя сілы, якія з усіх 
бакоў накіраваліся на Хрысто- 
ву Царкву. , 

Мы, беларуская эміграцыя, 
пазбаўленыя бацькаўшчыны-ма- 
ці і ў бальшыні роднае ма- 
ці, калі яна яшчэ і жыве 
за зялезнаю заслонаю, мусім памятаць, што 
ад Нябеснае Маці ніякіх заслонаў няма. Ня- 
бесная Валадарка беларускага народу Жыро- 
віцкая Багародзіца, прасьцягае сваю апякунчую 
руку над нашай шматпакутнай бацькаўшчынай і 
над кожным з нас, як-бы мы далёка не расьсява- 
ліся ад межаў свае бацькаўшчыны. Ня боймася да- 
кучаць Ёй сваімі просьбамі, яна нам ніколі нё ад- 
мовіць помычы, выпрасіць у Бога ласку іх ажыць- 
цяўленьня, 

а. Лазар. 


за» аш» аа- ары ар» а ар «Ша» 


«УСЁ, ШТО ХОЧАЦЕ, КАБ ВАМ РАБІЛІ ЛЮ- 
ДЗІ, ДЫК ТОЕ РАБЕЦЕ І ВЫ ІМ; БО ГЭТА ЗА- 
КОН І ПРАРОКІ» (Мац. УІІ, 12). 


аа ыа 


О РОР: Катипікаі.ога 2011 


Ф Інтэрнэт-версія: Катипіка:.ога 2011 


Эвангельлі 


Сьвятыя кнігі Новага Запавету, якія зьяўля- 
юцца найважнейшымі пісанымі дакумантамі хры- 
сьціянскае веры заўсёды былі для адных людзей 
жаралом узмацненьня веры, а для другіх -- 
прадметам розных напасьцяў. 

Асабліва было шмат стараньняў з розных ба- 
коў, каб падкапаць павагу сьвятых Эвангельляў 
з- найважнейшых гістарычных крыніц аб жыцьці 
і дзейнасьці нашага Збаўцы, Але ў канчатковым 
выніку з гэтымі нападамі паўтарылася тое самае, 
што і з нападамі на самога Ісуса Хрыста. Як рась- 
пяцьце Хрыста прывяло да сьветлага ўваскрасе- 
ньня, так закіды супраць Эвангельляў прычыні- 
ліся да яскравага выяўленьня праўдзівасьці і 
праўдамоўнасьці гэтых-жа Эвангельляў. 

Ня будзем тут пералічаць усіх тых стара- 
ньняў, якія мелі на мэце падкапаць павагу Эван- 
гельляў, бо яны ў бальшыні такія беспадстуныя, 
што самі недаверкі выказалі іх недарэчнасьць і 
адкінулі. А тыя, якія яшчэ пакутуюць у некато- 
рых асяродзьдзях у бальшыні фантастычныя і 
пярэчаць адна лругой. Аднак найбольш пашыра- 
ны закід супраць Эвангельляў, які найчасьцей 
паводзіцца яшчэ і цяпер пачуць, гэта быццам яны 
паўсталі шмат пазьней, ад датаў прынытых у 
Царкве, пераносячы іх паўстаньне на канец дру- 
гога веку нашае эры; і другое, што быццам іхны 
зьмест не адказвае запраўднасьці. 

Таму, што найчасьцей шукаюць «доказаў» 
супраць Эвангельляў, тыя людзі, якія за ўсякую 
цану хочуць, каб Хрыста ня было, або лепш ка- 
жучы, каб ня было вечнае кары-пекла, якою Хры- 
стоё пагражаў усім злачынцам, дык цяжка такіх 
йюдзёй пераканаць у памылковасьці іхных пошу- 
каў, бо-ж яны ў бальшыні выпадкаў сьведама 
шукаюць фальшу, каб супакоіць сваё нячыстае 
сумленьне, дзеля гэтага і не для іх прызначаюцца 
гэтыя радкі. 

Аднак у сучасны век крытыцызму і панад- 
крытыцызму нават людзям найлепшае волі, най” 
вярнейшаму верніку даводзіцца больш і даклад- 
ней, чым калісьці, ведаць аб сваім веравызнаньні, 
каб мятчы і самому яго бараніць і іншых паву- 
чыць. У гэтай справе асабліва важна ведаць, хоць 
некаторыя навуковыя даныя датычна Эванге- 
льляў. Умысна падчыркваецца слова некаторыя 
даныя, бо сёньня пытанье Эвангельляў так шы- 
рока распрацавана, навокал яго паўстала такая 
аграмадная літаратура, што падаць у форме ад- 
наго артыкулу канцовыя выснаўкі, да якіх гэтыя 
досьледы дайшлі, ніяк немагчыма; дзеля гэтага 
прыходзіцца абмежавацца толькі да найважней- 
шых падсумаваньняў. 

Доказаў аб праўдзівасьці і праўдамоўнасьці 
Эвангельляў ёсьць шмат так унутранага, як і 
вонкавага характару адносна Усіх Эвангельляў 


разам і адносна кожнага паасобку. 

Перш некалькі важнейшых даных адносна 
кожнага Эвангельля: 

Эвангельле паводля Мацея, якое маем сёньня, 
ёсьць перакладам на грэцкую мову з першапа- 
чатковага арамайскага тэксту напісанага ап. Ма- 
цеям каля 44 г. Аднак той першы тэкст не заха- 
ваўся, але аб ім сьведчаць шматлікія жыдоўскія 
словы і звароты Ў сучасным грэцкім тэксьце і 
сьв. айцы Царквы з першае палавіны другога ве- 
ку. Перакладаў было даўней некалькі, той, які 
цяпер агульна прыняты паўстаў між 60-70 г. 
Прызначана яно было ў першую чаргу для жы- 
доў і таму зьвяртае асаблівую ўвагу на спаўне- 
ньне прароцтваў 

Эвангельле паводля Марка ёсьць скаротам 
навукі ап. Пятра. Напісаў яго вучань ап, Пятра 
Марко на просьбу вернікаў наверненых з паган- 
ства і прызначанае для іх. Напісана яно каля 65, 
або 68 г., хутка пасьля сьмерці ап. Пятра. 

Эвангельле паводля Лукі напісана сябрам і 
спадарожнікам ап. Паўла лекарам Лукою перад 
67 г. і прызначана для асьвечаных грэкаў. 

Эвангельле паводля [вана напісана праўдапа- 
добна вучнем ап. Івана, сына Завядзеявага, пад 
дыктоўку самога апостала ўканцы першага ста- 
годзьдзя. Гэта проста ўспамін любімага апостала 
аб сваім настаўніку пераважна з Ерузалімскіх ча- 
соў і падзеяў, аб якіх няпоўна гаварылася ў ін- 
шых Эвангельлях. 

Ува ўсіх Эвангельлях, а найбольш у Мацея, 
часта падчыркваецца, што ў асобе Хрыста споў- 
ніліся ўсе прароцтвы, даныя Богам патрыярхам 
і прарокам аб Мэсіі. І запраўды, ня было да Хры- 
ста і ня было пасьля Хрыста такога чалавека, да 
якога:б гэныя праройтвы адносіліся, хоць у дроб- 
най меры. А Хрыстос усім сваім жыцьцём і ўчын- 
камі выконваў мэсыянскія прароцтвы і пацьвяр- 
джаў гэта выразна сваім словам: «Цяпер выпаў- 
нілася пісаньне гэтае (прароцтва Ісаіі аб Мэсіі) 
у вушах вашых» (Лук. 4, 21), казаў Ён да жы- 
доў у сынагозе. 

На пацьверджаньне свайго Боскага паслан- 
ства Хрыстос рабіў шматлікія цуды, якія можа 
рабіць толькі Бог. ЁН адным словам спыняў бу- 
ру, высушваў дрэва, уваскрашаў памёршых; ужо 
ня кажучы аб нязьлічаных аздараўленьнях. Не- 
каторыя з гэтых цудаў жыдоўскія старшыні дак- 
ладна спраўджвалі, праводзілі самае строгае да- 
знаньне, як напр.: пасьля аздараўленьня сьлепа- 
народжанага ў Ерузаліме (Іван гл. 9). 

Усе факты паданыя ў Эвангельлях зусім ад- 
казваюць гістарычнай праўдзе; дзяржаўныя, 
грамадзкія абставіны, характэрыстыка асобаў, 
дух часу -- усё гэта з найбольшаю дакладна- 
сьцю быццам жыўцом узята з Палестыны часоў 

Хрыста, як гэта пацьвярджаюць навейшыя до- 
сьледы. Пазьнейшыя аўтары тэтага ніяк не маг- 
лі-б зрабіць, бо ў 70 г. Ерузалім быў збураны 
і трамадзкія ды народныя адносіны шмат у чым 
зьмяніліся. 

У Эвангельлях ёсьць шмат такіх драбніц, якіх 
ніводзін пазьнейшы аўтар ня мог ведаць. Напры- 
клад у апакрыфічных творах з другога веку ўжо 
гэткіх драбніц не спатыкаецца. 

Але паганскі дух нашага часу мае найболь- 
шы давер да паганскіх пісаньняў і таму часта пы- 
таецца і заўзята шукае, што паганскія гісторыкі 
сказалі аб Хрысьце? Праўды яны сказалі няшмат, 
але і не адмаўчаліся. Яны найбольш забівалі 
хрысьціян і вынішчвалі іх, як небысьпечных во- 
рагаў і самазразумела, што аб гэткіх «гэрой- 
ствах? над нявіннымі ня мелі' адвагі хваліцца. 

Жалі аднак хрысьціян было зашмат, каб іх 
усіх маглі вынішчыць, дык тады часам пыталіся; 
што рабіць з імі. Напрыклад Пліній Малодшы, 
прыяцель імпэратара Траяна і адначасна легат 
гэтага-ж імпэратара Ў правінцыі Бітыні, ў адным 
з сваіх лістоў к. 112 г.. пытаўся пасяброўску ў 
імпэратара, што рабіць з хрысьціянамі, якіх было 
шмат у той правінцыі. Пры гэтым апісвае тага- 
часныя Хрысьціянскія звычаі, як яны «маюць 
звычай зьбірацца ў азначаных днёх перад усхо- 
дам сонца, каб па-пераменна пяяць гымны на 
чэсьць Хрыста, якога яны ўважаюць за Бога і 
забавязваюцца не рабіць нічога дрэннага... па- 
сьля чаго яны разыходзяцца, каб пабрацку па- 
жывіцца». Гэты ліст сьведчыць аб тым, што та- 
гачасныя рымскія Улады былі нязгорш паінфарма- 
ваныя аб хрысьціянах і аб самым Хрысьце. 

Гісторык Тацыт, які між 115-117 г. напісаў 
свае «Анналы», апавядаючы аб пажары Рыму ў 
64 г., кажа, што Нэрон віну за гэты пажар пры- 
пісаў хрысьціянам і выясьняе, што іх «імя пахо- 
дзіць ад Хрыста, якога аддаў на мукі Понцій Пі- 
лат за часоў панаваньня Тыбэрыя. Здушаны на 
некі час гэты абдыраівы забабон, зноў, прабі- 
ваецца ня толькі ў Юдэі, дзе гэтае зло нарадзі- 
лася, але так-жа і ў Рыме, дзе ўсякі наплыў жах- 
лівага і ганебнага знайходзіць шматлікіх пасьля- 
доўнікаў». 


Гісторык Суэтон у сваім творы «Жыцьцё ім”, 
Рі 


пэратараў» апавядае, што імпэратар Кляўдый у 
51-52 гадох «выгнаў жыдоў з Рыму, таму што 
яны заўсёды выклікалі розныя беспарадкі дзеля 
Хрэста» Няма сумніву, што Хрэстос, гэта ня хто 
іншы, як Хрыстос. 

Той-жа самы Суэтон, апісваючы жыцьцё Нз- 
рона (гл. 16), кажа. што Нэрон «накладаў мукі 
на хрысьціян, людзей, якія прызнавалі новы і 
шкодны забабон». 

Гэтыя сьведчаньні, як відаць з паданых пры 
іх датах, паходзяць з дваццатых гадоў другога 
стагодзьдзя. Старэйшых успамінаў аб Хрысьце ў 
паганскіх творах да гэтага часу ня знойдзена, але 


яны бадайшто і немагчымыя з двох прычын: па- 
першае, што прылюдная дзейнасьць Хрыста тры- 
вала ўсяго тры гады і да таго прайходзіла вык- 
лючна ў Палестыне, далёкай і глухой правінцыі 
для Рыму і Грэцыі; а падругое: тады ня было 
шмат гісторыкаў, Па-за ўспомненымі двумя яшчэ 
толькі Плутарх (жыў між 45-120). “заслуговаў- “бы 
на ўвагу, але ён найбольш цікавіўся жыцьцяпі- 
самі, «слаўных людзей», якіх Рым уважаў за тэ- 
рояў, а тых, каго прасьледавалі, ён ( абмінаў моў- 
чанкаю, таму аб Хрысьце дарэмна ў яго шукаць 
вестак. 

Усё гэта аданк зьяўляецца толькі пабочнымі і 
пасрэднымі доказамі на карысьць Эвангельляў. 
Найважнейшымі доказамі былі раней і аста- 
нуцца заўсёды самыя Эвангельлі. Насупраць 
усякім спадзяваньням і дагадкам паволі знай- 
ходзяцца штораз старэйшыя рукапісы Сьвя- 
тога Пісаньня, якія найлепш пацьвярджаюць 
навуку сьв. Царквы аб Сьв. Пісаньні. Да мінула- 
га году гэткімі найстарэйшымі рукапісамі ўважа- 
ліся кодэксы: Ватыканскі і Сінайскі, абодва з 
ІУ в., але вось не далей, як летась знойдзены па- 
пірусны рукапіс Эвангельля Івана з другога ве- 
ку; якраз таго Эвангельля, аўтэнтычнасьць яко- 
га найбольш аспрэчваецца і самае напісаньне сі- 
лаю гвалтам перасоўвалася на пазьнейшы час, 
Незадоўга пасьля гэтае знахадкі зьявілася дру- 
гая, ня менш вартасная; ў тым-жа 1948 т. зной- 
дзена рукапіс з другога веку перад Хр. з праро- 
цтвам Ісаі. І вось адна знахадка разьбіла ў пух 
усе мудрагельствы недаверкаў. 

Агулам да сёньняшняга дня ведама больш 
4.000 рукапісаў з арыгінальным грэцкім тэкстам 
толькі для Новага Запавету. З іх 170 напісаны 
на папірусе, іншыя пераважна на пэргамэнце; 
200 напісаны маюскуламі, 2.429 --- мінускаламі 
і 1:678 знайходзіцца па частках у літургічных 
кнігах. Акрамя самога грэцкага тэксту ёсьць 
шматлікія старыя пераклады, якія дакладна пера- 
даюць першапачаткавы тэкст, не гаворачы Ужо 
аб нязьлічаных цытатах з Эвангельляў у піса- 
ньнях сьв. Айцоў Царквы. 

Сёньня ёсьць дакладныя крытычныя выданьні 
Сьв. Пісаньня, ў якіх дасьледжана кожнае най- 
меншае слова першапачатнага тэксту і ў выніку 
гэтага даведваемся, што толькі адна восьмая ча- 
стка слоў Сьв. Пісаньня належыць да так званых 
варыянтаў, але з іх толькі адна тысячная частка 
можа быць залічана да тых, што становяць боль- 
шую розьніцу, аднак і гэтыя розьніцы не такія, 
каб зьмянялі асноўнае значэньне тых сказаў, дзе 
яны спатыкаюцца. 

Маючы гэткі аграмадны даказовы матэрыял 
нязьменнасьці Сьв. Пісаньня, маючы доказы та- 
кога дбайлівага перахоўваньня з найдаўнейшых 
часоў, -- ці-ж можна ў добрай веры мець нейкі 
недавер да яго? 

а. Леў. 

РАЗЬДЗЕЛ 2. 
(Працяг 4-ы). 


БОЖЫЯ ПРЫКАЗАНЬНІ. 


Цяпер мы разумеем значэньне і неабходную 
патрэбу Божых прыказаньняў. Яны нам гавораць 
ня што іншае, як толькі тое, што: «Тваім абавяз- 
кам ёсьць завалодаць плоцьнымі гонамі, каб імі 
карыстацца выключна ў законным сужэнстве з іх- 
няй мэтай прызначэньня, а па-за тым захаваць 
чыстасьць!» 

Дабравольнае ўжываньне плоцьнае роскашы і 
смага за ёю перад сужэнствам ёсьць чужалоствам 
і нячыстасьцю, а тым самым цяжкім грахом, як 
таксама грахом ёсьць усё тое, што пабуджае 
плоцьныя пачуцьці і выклікае жарсьць (за вы- 
няткам толькі тых выпадкаў, калі гэткія пабу- 
джэньні робяцца бяз грэшнага намеру і з канеч- 
насьці ды не атрымоўваюць згоды волі). Грахом 
ёсьць так-жа ўсё тое, што робіцца з мэтаю вы- 
клікаць плоцьную роскаш. 

Думкай грэшыцца супраць чыстасьці, калі 
сьведама падтрымліваецца жаданьне ўчыніць што- 
сьці нячыстае, або калі адчуваецца задаваленьне 
і радасьць дзеля споўненых у мінулым нячыстых 
грахоў, а так-жа тады, калі памяць і фантазію 
сьвёдама і дабравольна затрымоўваецца на прад- 
метах, якія выклікаюць грэшныя тажаданьні і 
грэшныя пачуцьці. й 

Размовы зьяўляюцца грахом супраць чыстасьці 
тады, калі іх вядзецца з намеранай прыемнасьцю 
на тэму недазволенай сэксуальнай роскашы, або 
з мэтай пабудзіць у іншых падобнае пачуцьцё, а 
так-жа тады, калі гутарка аб плоцьных справах 
ня ёсьць неабходнаю і можа выклікаць у яе 
Удзельнікаў небясьпеку нячыстай прыемнасьці. 
Адгэтуль ня цяжка кожнаму зрабіць выснаў аб 
тым, калі і якія позіркі, кніжкі, танцы, прадстаў- 


леньні кіна ці тэатру і пад. зьяўляюцца пра- 


ступствам супраць чыстасьці. 

Згодна з Хрыстовымі словамі: «Кожны, хто 
глядзіць на жанчыну, каб пажадаць яё, ужо гра- 
шыць з ёю ў сэрцы сваім» (Мат, 5, 98), -. да- 
пускаецца граху нячыстасьці той, хто на толькі 
паддаецца змысловым нахілам да асобы іншае 
плоці, што жадае мець яе ў недазволены спосаб. 
Гэта ёсьць выразны грэх супраць Божага пры- 
казаньня: «Не пажадай». 

У плоцьных дачыненьнях цяжка дакладна 
правесьці разьмежаваньне паміж цяжкім (сьмя- 
ротным) грахом і лёгкім, асабліва тады, калі-б 
нехта хацеў гэткае разьмежаваньне выкарыстаць 
на тое, каб у гэтай галіне пайсьці на пэўныя 
Уступствы. Дзе як дзе, але тут мае аграмаднае 
значэньне стары кліч! «Не паддавайся спачат- 
ку!» Або інакш: «Будзь асьцярожны з агнём!» 


Гэтая асьцярога мае нязвычайна глыбокі сэнс, бо 
зьвяртае ўвагу на тыя людзкія слабасьці, у якіх 
шматлікія пры ўсёй добрай волі стараючыся ня 
зграшыць, пад напорам гвалтоўных спакусаў ня- 
раз упадаюць, дык што тады казаць пра людзей, 
якія ня маюць непахісных жыцьцёвых прынцы- 
паў; яны ніякім чынам не ўсьцерагуцца ад цяж- 
кіх праступстваў. Плоцьныя гоны на толькі моц- 
ныя, што было-б самадурствам перш іх крыху 
здаволіць, а пасьля жадаць паўстрымаць іх, як 
на каманду. Шмат упадкаў людзей з добрай воляй 
тлумачыцца тым, што неасьцярожна загульвалі 
з пачаткавымі адрухамі нізкіх гонаў і нахілаў, а ў 
наступстве, калі гоны адазваліся з усею сілаю, 
не знайшлі ў сабе толькі моцы, каб ім супраць- 
ставіцца, 

Пад адрэсам чысьціні можна часам пачуць 
сказ, што паўстрыманасьць плоцьных гонаў шко- 
дзіць здароўю, што такое абмежаваньне цела 
кепска ўплывае на нэрвы і пад. На пацьверджа- 
ньне падобнае думкі спасылаюцца на вырваныя 
сказы дактароў мэдыцыны. 

Зразумела, што там і сям раз'яранасьць плоць- 
нага гону можа быць прыкрым, а нават часам 
можа перашкаджаць у працы і занятках, аднак 
ніводзін сумленны лекар ня скажа, што тыя пра- 
мінаючыя зьявы запраўды могуць пашкодзіць 
здароўю. Наадварот, -- задаваленьне гэтых на- 
хілаў ёсьць шкодным для цела, а перадусім яно 
вельмі аслабляе волю. Але колькі ёсьць на сьве- 
де прафэсыяў;, выконваньне якіх зьвязана З 
шматлікімі нявыгодамі, а нават шкодна дзеючых 
на здароўе! Хто аднак прызнаў-бы слушнасьць 
лекару, які пакліканы ноччу да цяжка хворага 
заявіў-бы, што ён туды пайсьці ня можа, бо пе- 
рарваць ночны сон, шкодзіць ягонаму здароўю? 

Памінаючы пэўныя нявыгоды, ня можна да- 
весьці, што існуюць нейкія шкодныя для здароўя 
наступствы ад чыстата і паўстрыманага жыцьця. 
Цэлы рад найвыдатнейшых лекароў і вучоных 
станоўка цьвердзіць, што нічога ня ведае аб іс- 
наваньні гэткіх шкодаў. Спаміж шматлікіх выс- 
казаў прывядзём хаця некалькі, 

Д-р. мэд, В. Говэрс, лекар унівэрсытэцкага 
шпіталю ў Лёндане, заяўляе: «З усёю сілаю май- 
го дасьведчаньня і павагі цьверджу, што ніколі 
ніякі чалавек ня меў ніякае карыснасьці з непаў- 
стрыманасьці, ані так-жа ня меў чіякай шкоды 
з паўстрыманага жыцьця». 

(Ведамы нарвэскі пісьменьнік Бьёрнсон кажа: 
«Я перакананы, што ад паўстрыманасьці ніхто не 
хварэў, але затое напэўна хварэла шмат тых, хто 
ўсьцяж патураў свайму сэксуалізму». 

Д-р мэд. Мэй: «На працягу мае 30-годняе 

вельмі шырокае практыкі я меў нагоду спаты- 
каць ахвяраў ад здаваленьня плоцьных гонаў, ад- 
нак ніколі не знашоў ніводнага такога, які-б за- 
хварэў ад цноты паўстрыманасьці». 

ІМэдычіы раднік д-р Шмітц кажа: «Дагадка, 
што няўжываньне плоцьных органаў у якіколе- 
чы спосаб шкодна адбіваецца на здароўі, на ні- 
чым не абаснаваная, бо дасьведчаньне паказвае, 
што чыстае жыцьцё нежанатых зьяўляецца пры- 
намся таксама даўгавечным і чорствым, як і тых, 
што жывуць У сужэнстве», 

Праф. мэд. д-р. Рюбнэр: «Зусім памылковай 
ёсьць думка тых, якія цьвердзяць, быццам з ня- 
выкананьня плоцьных функцыяў могуць быць 
нейкія шкодныя вынікі», 

Д-р. Тутон: «Ніколі не заўважана якойколе- 
чы хваробы паходзячай з плоцьнай паўстрыма- 
насьці». 

Д-р. Актон: Абсалютная паўстрыманасьць 
ёсьць магчымай і павінна захоўвацца маладымі 
людзьмі перад сужэнствам бяз піякай крыўды для 
здароўя». 

с Праф., д-р Фурмэр: «У неадпаведны і лёгка- 
думны спосаб гаварылася аб небясьпеках паў- 
стрыманасьці для маладога мужчыны. Я мушу 
прызнацца, што калі-б гэткія небясьпекі існава- 
лі, Я, яК лекар, мусіў-бы іх ведаць і напаткаць, 
тымчасам я іх ня ведаю, ані ніколі іх ня мог 
сьцьвердзіць, хаця меў ня рэдкую нагоду да на- 
зіраньня ў гэтай галіне», 

Праф. мэд., д-р фон Штайнэн: «Паўстрыма- 
насьць ня ёсьць шкоднай, -- наадварот, яна 
ёсьць крыніцай выдатнага разьвіцьця сільнае во- 
лі і вельмі карыснаю для здабыцьця прафэсыі». 

Д-р. мэд. Якобсон у скароце падае адказ пя- 
цісот трыццаці выдатных прафэсароў мэдыцыны 
на анкету аб вартасьці паўстрыманага жыцыія: 
«Моладзь павінна сьцерагчы чыстасьць, каторая 
ніякім спосабам ёй не пашкодзіць, наадварот -- 
прынясе ёй толькі карысьць. Захоўваючы чыс- 
тасьць і ухіляючыся ад усялякіх плоцьных зно- 
сінаў перад сужэнствам) моладзь спрычыніцца 
да ўтрыманьня на адпаведнай вышыні ідэалу лю- 
бові, а сама Ўўсьцеражэцца вэнэрычных хваро- 
баў». 

Д-р. Оппэнгайм: «Нават дарослы юнак паві- 
нён заўсёды трымацца прынцыпу, што Усякі 
ўзрух плоцьната гону трэба ў сабе перамагаць 
бяз ніякіх адгаворак і то аж да брамы сужэн- 
ства». 

Праф. д-р мэд. Форэль: «У нармальных аб- 
ставінах нармальнага маладога чалавека, каторы 
духова, а таксама і фізычна, бадзёра працуе, пры 
тэтым ухіляецца ад штучных пабуджэньняў пе- 
радусім наркотыкаў, якія аслабляюць волю і ін- 
тэлект (алкаголь і пад.) -- плоцьная паўстры- 
манасьць не належыць да немагчымых зьяваў». 

Праф. Рыбінг: «На працягу мае дваццаціга- 
довае лекарскае практыкі я сустракаўся з лю- 


дзьмі, асабліва маладымі, з усіх пластоў трама- 
дзянства, аднак я не спаткаў ніводнага, каторы-б 
-- бяз сумніву, пры добрай волі -- лічыў паў- 
стрыманасьць і “апанаваньне самога сябе за не- 
магчымае... Для маладога чалавека карыснейшым 
ёсьць жыць у чыстасьці?, 

Калегія лекараў унівэрсытэту ў Хрысьціяніі 
(Ослё) заявіла наступнае: «Цьверджаньне, якое 
нядаўна выказана рознымі асобамі, а пасьля паў- 
торанае рознымі часопісямі і згуртаваньнямі, 
быццам маральне жыцьцё і плоцьная паўстрыма- 
насьць прыносяць шкоду для здароўя, паводля 
нашага адназгоднага дасьведчаньня ёсьць зусім 
фальшывае. Мы ня ведаем аб ніякзй хваробе, аб 
ніякай слабасьці, якія-б выклікаліся зусім чыс- 
тым і маральным жыцьцём», 

Дарэчы заўважвае ведамы расейскі пісьмень- 
нік і філязоф граф Леў Толстой: «На тое, што 
паўстрыманасьць ёсьць магчымай і для здароўя 
бяз сумніву менш небясьпечнай, чым распуства, 
кожны знойдзе сотні доказаў навокал сябе». 

Падсумаваўшы вышэй сказанае, ясна бачым, 
што сучасная мэдыцына ня ведае ніводнае хХва- 
робы ад паўстрыманага жыцьця, але затое мае 
вялікі клопат з гідкімі і жудаснымі вэнэрычнымі 
хваробамі, выкліканымі распусным жыцьцём. 

Адносна ўсіх вышэй прыведзеных сьведчань- 
няў, трэба заўважыць, што яны былі выказаныя 
з чыста лекарскага гледзішча; іх выказалі лека- 
ры нават некатолікі. Дзеля таго ў іх не бярэцца 
пад увагу яшчэ адна сіла, вельмі важная ў заха- 
ваньні чысьціні, якою ёсьць ласка. 

Сьведчаньні лекарскіх павагаў наводзяць нас 
на тую думку, што цьверджаньні аб шкоднасьці 
чыстага жыцьця сягае сваімі карэньнямі сапса- 
ванага людзкога імкненьня, якое стараецца аба- 
раніць свой немаральны спосаб жыцьця на- 
перакор усім фактам. 

Для хрысьціян бяз вялікіх круцігаловак ёсьць 
ясным, што Бог ня можа вымагаць ад чалавека 
рэчаў немагчымых, або шкодных здароўю. Кож- 
ны чалавек добрае волі можа захаваць чыстасьць, 


калі толькі будзе сьцерагчы сябе і будзе карыс- 


тацца памоцнымі сродкамі, якія яму дае і пару- 
чае сьв. Царква. 


РАЗЬДЗЕЛ З. 
БЛУДНЫЯ ШЛЯХІ. 


З Божага допусту плоцьныя гоны даюць знаць 
аб сабе ў гадох, у якіх моладзь не павінна яшчэ 
думаць аб сужэнстве, да чаго аднак гоны накі- 
роўваюцца. Гэта час, калі юнак павінен навучы- 
цца трымаць іх так, каб пасьля магчы зусім апа- 
наваць іх, Пачаткавы ўзрух гэтых гонаў даволі 
слабы і ня цяжка яму супрацьставіцца. Паступо- 
ва аднак яны набіраюць сілы і могуць спрычы- 
ніць шмат прыкрасьцяў. 

Шмат залежыць ад таго, каб дасьпяваючы 
юнак ад пачатку заняў належнае становішча ад- 
насна праяваў плоцьных гонаў, як яны толькі па- 
чынаюць будзіцца. Перш-на-перш ён павінен 
ясна зразумець, што тыя знакі дасьпяваньня У 
мужчын ёсьць зусім натуральнымі, дзеля таго ня 
трэба імі непакоіцца. Самі ў сабе плоцьныя гоны 
ня ёсьць чымсьці дрэнным. Сам Бог даў іх чала- 
веку. Для нас аднак і для кожнае шляхотнае ду- 
шы ёсьць упакараючым факт, што нізкі бок гэ- 
тых гонаў -- змысловы і матэрыяльны -- часта 
каб асягнуць задаваленьне сваіх жаданьняў, ад- 
зываецца так нахабна і так імкліва, што заглу- 
шае ўсе вышэйшыя меркаваньні. Малады чалавек 
мусіць усьцяж мець перад вачыма значэньне і 
мэту гэтых гонаў, а ведаючы, што ня можа пад- 
давацца ім датуль, лакуль ня можа ўступіць у 
вызначаную Богам сувязь для вызначанае Ім мэ- 
ты, павінен усімі сіламі старацца, каб завалодаць 
імі. Не сьляпыя гоны, але розум асьвечаны верай, 
павінен быць яму пуцяводнай зоркай. Тады і 
толькі тады ён будзе запраўдным чалавекам. Зя- 
лезнай рукой павінен дух трымаць на прывязі 
плоцьныя гоны і гэтым падпарадкаваць іх і за- 
хаваць здаровымі і непашкоджанымі, каб некалі 
дапамагалі яму да выконваньня паважных пля- 
наў, а нё падрывалі і руйнавалі іх. 

Моладзь любіць паказваць, што ўмее і што 
можа. Як-жа ім усьміхаецца перамога ў спабор- 
ніцтвах, напр.: у спорце! Тэлеграфічныя драты 
і штодзёньнікі разьнясуць вестку па цэлым сьве- 
це, колькі «пунктаў» здабыў той ці іншы, што 
асягнуў перамогу. Аднак-жа тая перамога, якую-ж 
яна мае вартасьць для запраўднага дабра чалаве- 
ка, для ягонага збаўленьня? 

Тымчасам у змаганьні за чыстасьць выраша- 
ёцца ягонае праўдзівае дачаснае і вечнае шча- 
сьце. Дык ці-ж гэтае змаганьне ня можа падба- 
дзёрыць амбіцыі юнака надзеяй перамогі і май- 
стэрства ў тых спаборніцтвах? Праўда за гэткім 
змаганьнем ня сочыць і ня пляскае ў далоні 
шматтысячная таўпа ратазеяў, але затое ўсё не- 
ба ёсьць яе сьведкам і рыхтуе лаўры перамогі. 
Праўда аб здабытых пунктах у гэткім змаганьні 
маўчаць спартовыя справаздаўцы, але ў кнізе 
жыцьця яны запісаны залатымі літарамі на веч- 
ную хвалу. 

З поўным супакоем прыгляньмася цяпер да 
некаторых блудных шляхоў, на якія плоцьныя 
тоны стараюцца сіламоц сапхнуць маладога ча- 
лавека. Калі тут апісваюцца натуральныя наступ- 
ствы, якія йдуць усьлед за нячыстым грахом, дык 
трэба заўважыць, што гэта само па сабе яшчэ ня 
ёсьць дастатковым, каб супрацьставіцца атакам 
юрлівасьці. Трэба яшчэ жывое веры, якая выплы- 
вае з прызнаньня Божае забароны, і ласкі, якая 
нам дае сілы захаваць чыстасьць. У далейшым 
разважаньні гэта выясьнім больш грунтоўна. 

Перадусім трэба мець пэўнасьць, што нешта 
ёсьць запраўды забаронена Богам. Недасьведча- 

ная, мала думаючая і наіўная маладосьць ёсьць 
аж занадта скорай, каб небясьпекі ня браць па- 
важна. У шматлікіх рэчах запраўды грозных ня 
бачыць нічога злога. Дзеля таго ёй неабходна 
адчыніць вочы і паказаць вынікі, якія можа спры- 
чыніць лёгкадумства і бяздумства, Трэба каб ты 
пазнаў, што крыецца пад такімі сказамі, як: 
«жыцьцё мае свае правы», «маладосьць павінна 
вышумецца», «ужывай сьвету, пакуль служаць 
леты», або, як вялікае няшчасце можа спрычы- 
ніць адна гадзіна слабасьці, ці «грэх маладосьці». 

Трэба быць перакананым, што калі табе не- 
шта забараняецца, дык ня дзеля вузкалобасьці, 
але дзеля твайго істотнага дабра. Кожная заба- 
рона ў гэтых дачыненьнях павінна здабыць тваю 
волю і перакананьне ды выяўляцца ня ў сказе: 
«гэтага мне ня можна», але: «я гэтага не хачу!» 

Нашы доказы тады толькі будуць мець ней- 
кі ўплыў на цябе, калі маеш добрую волю жыць 
паводля Божага права. Пазнаньне страшэнных 
вынікаў, да якіх даводзіць грэх нячыстасьці, па- 
вінна зрабіць цябе асьцярожным, каб ты, браце, 
ня ступаў лёгкадумна на тыя шляхі, на якіх 
толькі дзеля недасьведчанасьці ня бачыш небясь- 
пёкі. Трэба шмат асьцярожнасьці, каб не зрабіць 
фальшывага кроку, бо грэх умее прыміляцца ў 
найбольш прывабліваючай постаці, адзяючы 
зводную вопратку шчасьця і любові. Табе трэба 
выявіць страхоцьце, якое часта крыецца пад гэ- 
тымі манлівымі словамі, якую подласьць і агіду 
таіць у сабе грэшны нахіл, каб з надходзячай 
небясьпекай, ты мог заўсёды ўжо здалёк распаз- 
наць яго злачыннае пятно. У барацьбе з так ва- 
рожай і ня менш хітрай магутнасьцю ніколі ня 
можа быць зашмат асьцярожнасьці, зашмат срод- 
каў, каб мець пэўнасьць перамогі. 

Ніжэй мы зьвернём асаблівую ўвагу на ча- 
тыры пуцявіны, якія зводзяць на бездарожжа 
тых, што йдуць на ўступкі плоцьным гонам. Гэ- 
тыя пуцявіны ня ёсьць адзінымі блуднымі і грэш- 
нымі, але навакол іх найлепш падсумаваць тыя 
патрэбныя рады і перасьцярогі, якія могуць не 
аднаго маладога чалавека паўстрымаць ад фаль- 
шывага кроку. 

У першую чаргу мы зоймемся прыхаваным 
грахом самагвалту. Наступна пяройдзем да 
«юнацкага каханьня», г. зн. да нясьпелае пры- 
язьні хлапца з дзяўчынаю, ў якой магчымасьць 
сужэнства нават не ўвайходзіць у лік. Звычайна 
такая прыязьнь называецца фліртам. На трэцім 
мейсцы прыглянемся нелегальнай сувязі, а разу- 
меем пад гэтым проста немаральнае сужыцьцё, 
найчасьцей пазбаўленае і мэты і магчымасьцяў 
праўдзівага сужэнства. Уканцы скажам крыху аб 
«выгадных адносінах», што мы разумеем, як ча- 
совае збачэньне, да чаго даюць нагоды гулі і 
вуліца. 

(Далей будзе). 
Паводля кніжкі Шільтэна «Ро п пабіе» 
апрацаваў Васіль Друя. 

Сьв. Еуфрасіня у манастыры 


Першыя крокі. 


Нялёгкае жыцьцё чакала Еўфрасіню ў мана- 
стыры. Відаць, што ігуменя Раманава зьменьваю- 
чы ёй імя, мела на Ўвеце гэтыя цяжкасьці, калі 
выбрала ёй у патронку сьв. Еўфрасіню Алексан- 
дрыйскую, дочку Пафнуція, якая так-жа ўцякла 
ад замуства і пераапрануўшыся за мужчыну, ус- 
тупіла ў мужчынскі манастыр, дзе і жыла непаз- 
нанаю аж да сьмерці 25-ІХ-401 г. 

Так і для нашае Еўфрасіні ня вонкавыя цяж- 
касьці, але нутранае самаапанаваньне мусіла 
стацца штодзённым шляхам поступу Ў даскана- 
ласьці і цнотах ад першых дзён яе манастырска- 
га жыцьця і аж да апошняга, 

Трэба думаць, што Ўцёкі Прадславы бацькі 
мусілі заўважыць адразу і адразу пачалі яе шу- 
каць. Напэўна шукалі нядоўга, бо магчыма на- 
ват сама ігуменя паведаміла князя, што ягоная 
любая дачка цяпер у манастыры пад яе апекаю. 
Можна сабё лёгка ўявіць, як сумеліся бацька і 
маці, даведаўшыся, куды зьнікла іх любая Прад- 
слава, з асобаю, якое яны зьвязвалі толькі пры- 
гожых, на іх думку, праектаў. Ня дзіва дзеля гэ- 
тага, што Ў іх сэрцах зьявіўся немалы жаль. І з 
гэтым жалем яны неадкладна сьпяшаюцца ў ма- 
настыр, а там тэты жаль мусіў яшчэ пабольшы- 
цца, калі замест свае Прадславы пабачылі ўжо 
чарніцу Еўфрасіню. Жыцьцяпіс апавядае, што 
бацька з жалю рваў валасы на галаве, а мапі га- 
ласіла наўзрыд, як па пакойніцы. Гэта была пер- 
шая цяжкая проба для Еўфрасіні на новым жы- 
цьцёвым шляху. Яна з гэройскім супакоем суня- 
па горкія сьлёзы маці і супакоіла бацьку. Яна 
просіць бацькоў ня сумаваць, а радавацца таму, 
што іхняя дачка аддалася нябеснаму Валадару. 
Не прамінаючае дачаснае і вузкаасабістае шча- 
сьце спадзяецца асягнуць Еўфрасіня, але вечнае 
і на гэтым шляху быць памоипнай для шматлікіх. 
Колькі мусіла быць жару любові і пераконваю- 
чае сілы ў словах юнае Ёўфрасіні, можна бачыць 
з таго, што князі спакойна пагадзіліся з Божаю 
воляю, падобна, як раней ігуменя, і вярнуліся 
дамоў, а Еўфрасіня асталася ў манастыры дак- 
ладна захоўваючы ўсе правілы і ўпраўляючыся 
ў посьце і малітвах. 

Аднак ціхае кантэмплятыўнае жыцьцё старых 
чарніцаў не магло на доўга здаволіць дзейны 
характар Еўфрасіні. У меру яе Ўзрастаньня 
збольшвалася яе воля да шырэйшае дзейнасьці. 
У хвілінах вольных ад абавязуючых практыкаў, 
яна пачынае перапісваць кнігі. Гэтую думку му- 
сілі ёй падказаць самыя абставіны. Манастыр, у 
якім яна знаходзілася, быў заложаны нядаўна і 
напэўна патрабаваў нямала кнігаў для хатняга 
Ужытку. Каб здаволіць гэтую патрэбу, Еўфрасі- 
ня ўзялася за працу перапішчыцы. Для перапіс- 


ваньня яна мусіла браць кнігі з адзінае біблія- 
тэкі ў Полацку, якая знайходзілася пры царквё 
сьв. Сафіі. 

Магчыма “што якраз гэтыя абставіны далі Еў- 
фрасіні новую думку: перасяліцца ў самую цар- 
кву сьв. Сафіі, каб быць бліжэй бібліятэкі. З гэ- 
таю просьбаю яна зьвярнулася да тагачаснага 
полацкага япіскапа Ільлі. Той дазволіў ёй, памя- 
таючы, што калісьці пры Ерузалімскай сьвятыні 
так-жа пражывалі пабожныя дзевы, між якімі бы- 
ла Найсьвяцейшая Дзева Марыя. 


У Сафійскіх мурох. 


Сьв. Сафія Полацкая была найстарэйшаю і 
найбагацейшаю мураванаю царквою на Белару- 
сі, пабудаванаю дзедам Еўфрасіні Усяславам ІІ 
Чарадзеям. Некаторыя гісторыкі дадумоўваюцца, 
што якраз адным з ягоных «чарадзеяньняў» бы- 
ла пабудова ў Полацку нябачанае дагэтуль агра- 
маднае і прыгожае мураванаё царквы. Нажаль ад 
першапачатнае будовы да нашых часоў захава- 
ліся толькі фундамэнты і частка муру, рэшта ня- 
раз была перабудоўвана і руйнавана. Апошні раз 
яна была адноўлена ў ХУП ст. Сьвятасафійскія 
сьцены былі аздоблены фрэскамі ў стылі тых аз- 
добаў, якія бачым на Тураўскім Эвангельлі (ХІ 
в.), як гэта відаць з рэшткаў захаванае сьцяны. 
Самая царква знайходзілася на верхнім замку, ці 
як яго тады называлі Крамлю. Каля яе гуртава- 
лася рэлігійнае і дзяржаўнае жыцьцё Полацкага 
княства. Пры ёй вісеў вечавы звон, а самае веча 
зьбіралася на аграмадным «дзядзінцы», які акру- 
жаў сьв. Сафію. Тут вырашаліся ўсе важныя 
дзяржаўныя справы, тут выбіраліся полацкія кня- 
зі, а ў самай царкве яны прымалі прысягу, апа- 
ясваліся старасьвецкім мячом і атрымоўвалі кня- 
зёўскія азнакі. Царква і ўвесь замак былі абне- 
сены моцнымі мурамі. 

Якія багацьці знайходзіліся ў сьв. Сафіі, мож- 
на дагадацца з таго факту, што маскоўскі цар 
Шан Грозны заняўшы на нейкі час Полацк у 
1563 г. вывез у Маскву толькі з самаё гэтае цар- 
квы 300 вазоў серебра, золота і розных каштоў- 
насьцяў. 

У мурох сьв. Сафіі мусілі быць невялікія ке- 
ліі, вось у адну з такіх келіяў, якую жыцьцяпіс 
называе «галубцом» і перасялілася Еўфрасіня. 
Некаторыя гісторыкі дагадваюцца, што тэты «га- 
лубец» мусіў быць у ніжнім паверсе царквы, ін- 
шыя наадварот. Тут Еўфрасіня з поўным сама- 
запярэчаньнем аддалася духовым практыкам. 
Сваё выснажанае постам цела узмацняла маліт- 
ваю, а найбольш часу аддавала на перапісваньне 
кнігаў, вышываньне аблачэньняў і ўсё гэта па- 
сылала бяднейшым беларускім манастыром і цэр- 
квам. Калі сама не адольвала ўсіх запатрабава- 

ньняў, наймала перапішчыкаў,. Гэткім чынам сьв. 
Сафія ў Полацку стаецца паважным асьветным 
цэнтрам на Беларусі. Некаторыя кнігі Еўфрасіня 
прадавала, але атрыманыя грошы так-жа разда- 
вала патрабуючым і ўбогім. 





Р 


Як перадае традыцыя, пры сьв. Сафіі перахоў- 
ваўся летапіс Полацкага княства, які мела пера- 
пісаць Еўфрасіня. 

Ня толькі перапішчыкі гуртаваліся каля Еў- 
фрасіні, але так-жа і ахвотнікі, ды ахвотніці на- 
вучыцца граматы, дзеля гэтага дзякуючы яе пры- 
сутнсьці сьв. Сафія сталася яшчэ больш люднаю 
і рухаваю, чым была дагэтуль, муры напоўніліся 
гоманам. Гэткі гоман ня зусім быў па душы та- 
гачаснаму япіскапу. Магчыма, што і для самое 
Еўфрасіні ня зусім адказвала такое гамарнае ася- 
родзьдзе, бо мала пакідала ёй часу аставацца ў 
келіі, таму яна задумала аснаваць новы монстыр. 
Да гэтага далучаецца выразны Божы знак сьв. 
Еўфрасіні, што яна мусіць зьмяніць мейсца пра- 
«жыцьця. Аднойчы ўначы ёй прысьніўся сон, быц- 
цам анёл Божы ўзяў яе за руку, прывёў яе да 
мяйсцовасьці званае Сяльцо, дзе была япіскап- 
ская метахія (дварэц) з невялікаю дзеравяннаю 
царквою сьв. Спаса і сказаў: «Тут табе трэба 
пражываць, бо хоча Бог на гэтым мейсцы праз 
цябе спасьці шматлікіх». Гэты сон паўтарыўся 
тройчы і таму Еўфрасіня паважна задумалася над 
ім і цешылася, што хоць у сьне бачыла анёла. За 

гэта яна славіла Бога і пастанавіла прыняць Яго- 
ную волю, кажучы: «Гатова сэрца маё, гатова... 
як хочаш, Божа, так рабі са мною, Тваею рабою». 

Тае самае ночы япіскап меў зусім падобны 
сон і раніцаю прышоў да Еўфрасіні, каб паведа- 
міць яе аб сваёй пастанове, перасяліць яе ў Сяль- 
цо. Спачатку япіскап зусім не ўспамінаў Еўфра- 
сіні аб сваім сьне. Ён казаў ёй: «Ведаеш, дочка, 
што царква, ў якой пражываеш, ёсьць саборная, 
тут усякія людзі зьбіраюцца і табе нядобра тут 
быць. Затое ёсьць царква сьв. Спаса ў Сяльцы, 
дзе пахаваны мае папярэднікі, полацкія япіска- 
пы, ці не ўспаможа цябе Бог дзеля іх малітваў 
і твае працы, каб на тым мейсцы разбудавалася 
вялікае вогнішча для спасеньня шматлікіх душ?» 
У гэтых словах Еўфрасіня яшчэ раз пабачыла 
выяў Божае волі і з пакораю прыняла яе, 


Манастыр, сьв. Спаса. 


Пераход Еўфрасіні ў Сяльцо, азначаў засна- 
ваньне новага манастыра і прызначаньне япіс- 
капскае зямлі гэтаму манастыру, дзеля гэтага 
япіскап паклікаў князёў Барыса -- дзядзьку Еў- 
фрасіні і Юрыя -- бацьку яе, як таксама вызнач- 
ных баяраў і ўрадаўцаў, паведамляючы іх аб сва- 
ім намераньні, заснаваць жаночы манастыр у 
Сяльцы пад кіраўніцтвам Еўфрасіні і перадаць 
гэтаму манастыру на ўласнасьць усе тое, што У 
Сяльцы належала  япіскапскаму пасаду. Знахо- 
дзілася яно ўсяго паўтара кілямэтра ад Полацку 
на правым беразе Палоты. Князі і баяры адобры- 
лі прапанову япіскапа і з свайго боку зьвярнулі- 
ся да Еўфрасіні з радаю прыняць яе. З гэтага 
можна дагадвацца, што Еўфрасіня ня вельмі ах- 
вотна раставалася з сьв. Сафіяю, хоць у жыцьця- 
пісе неаднойчы падчыркваецца, што яна з рада- 
сьцю прымала словы япіскапа. Акрамя самага 
прызнаньня новазаснаванага манастыра і нада- 
ньня яму ўласнасьці, магчыма, што ягіскап спа- 
дзяваўся ад князёў атрымаць помач для яго. Гэ- 
тая нарада памагае азначыць дату заснаваньня 
манастыра, не пазьней 1198 г., калі ўжо князя 
Барыса ня было між жывымі, 

На дарогу Еўфрасіня атрымала толькі япіс- 
капскае багаславенства і ноччу, каб не зьвяртаць 
на сябе ўвагі, і адначасна тэтым нясьведама выяў- 
ляючы свой жаль, пайшла ў назначанае мейсца Ў 
таварыстве толькі аднае чарніцы, маючы з сабою 
толькі некалькі кнігаў для малітвы, тры баханцы 
хлеба і падарожны кій. 

Шчыра з сьлязамі малілася Еўфрасіня на но- 
вым мейсцы аб багаславенстве і падтрыманьні. 
Малітва яе была хутка выслухана. У новы мана- 
стыр пачалі зьбірацца ахвотніцы пасьвяціць ўсё 
сваё жыцьцё на службу Богу. У бязьмежна ах- 
вярным жыцьці Еўфрасіні было нешта нявымоўна 
чароўнае і прывабліваючае, якое з усіх куткоў 
краю і з усіх пластоў грамадзянства сьцягвала 

штораз новых людзей у духовую сям'ю сьвятое 
жанчыны. У новазаснаваным манастыры Еўфра- 
сіня была і ігуменяю, і настаўніцаю, але пера- 
дусім была жывым прыкладам. 

Аднойчы Еўфрасіня папрасіла сваіх бацькоў, 
прыслаць ёй на навуку яе малодшую сястру Гра- 
дзіславу (або Гардзіславу). Бацькі пусьцілі і яна 
навучылася ад Еўфрасіні ня толькі граматы, але 
і любові да духовага жыцьця, да захаваньня дзя- 
воцтва, да службы Богу і народу ў манастырскіх 
сьцёнах. Калі ўмела калісь Еўфрасіня прамовіць 
да ігумені, да бацькоў, дык цяпер змагла хутка 
знайсьці дарогу да сэрца роднае сястры і тая хут- 
ка згадзілася астацца ў манастыры назаўсёды. 
Нічога ня кажучы бацьком, пастрыглася ў чарні- 
цы і Градзіслава, прыняўшы імя Еўдакія. 

Бацькі хутка засумавалі за малодшаю дачкою 
і наказалі адаслаць яе дамоў, але Еўфрасіня нічо- 
га ня кажучы аб тым, што сталася, папрасіла баць- 
коў, каб яшчэ аставілі сястру ў манастыры, бо 
яшчэ ня зусім добра навучылася пісаць, Аднак 
бацькі, ведаючы характар свае старэйшае дачкі, 
мусілі дагадацца, што азначала гэтая просьба. 
Прытым хутка дайшла да іх пэўная вестка, што 
Градзіслава пайшла сьледам Прадславы. Тады 
бацькі з вялікім сумам і бадайшто з яшчэ боль- 
шым гневам зьявіліся ў манастыр да Еўфрасіні і з 
горкім дакорам казалі ёй: «О, дочка, што ты зра- 
біла нам? прылажыла жаль да жалю і сум да су- 
му; ці ня досыць было табе самой пакінуць нас? 
а тут і другое наша любае дзіця лісьліва выхапіла 
ад нас! Ці-ж на гэта мы вас радзілі, ці-ж на гэта 
ўзгадавалі, каб ужо перад сьмерцю, як пакойніцы 
ў дамавінах у гэтых чорных вопратках і манастыр- 
скім запярці замкнуліся, і пазбавілі нас тае паце- 
хі, якое мы спадзяваліся ад вас? Замест радасьці 
вось гэтыя горкія сьлёзы праліваем!» 

Еўфрасіня. і на гэты раз знайшла словы, ўуці- 
шыць бацькаўскі гнеў і сум. З слоў бацькі відаць, 
які вялікі быў бацькаўскі боль, але шмат большы 
быў жар любові да Бога снв. Еўфрасіні. З яе спа- 
койнага адказу бацькі пабачылі, што пад чарне- 
чымі вопраткамі крыецца шмат большая веліч, як 
гэтага яны спадзяваліся і таму вярнуліся дамоў 
супакоеныя, а нават супёшаныя. 

Яшчэ ня Ўсьпела штодзеннае жыцьцё засыпаць 
сваім пылам здарэньня з Градзіславаю, як дачка 
князя Барыся Зьвеніслава, сабраўшы Ўсе свае 
каштоўнасьці і дарагія вопраткі падрыхтаваныя да 
шлюбу, прышла да Еўфрасіні, кажучы; «Усе гэ- 
тыя каштоўнасьці даю Ў царкву снв. Спаса і сама 
хачу Яму адзінаму служыць і ўспрыняць Ягонае 
ярмо і несьці Ягоны цяжар», 

З радасьцю Еўфрасіня выканала яе просьбу і 
загадала пастрыгчы яе. У пастрыжэньні Зьвені- 
слава атрымала імя Еўпраксія. 


Будова мураванае царквы сьв. Спаса. 
Падчас таго, як манастыр запаўняўся новымі 
чарнінамі, адначасна расьлі вымогі нават да вон- 


кавага выгляду самога манастыра і асабліва цар- 
квы. Дзеравянная царква сьв. Спаса сталася зама- 
лою і нёздавальняючай, таму Еўфрасіня пастана- 
віла выбудаваць на яе мейсцы новую мураваную 
царкву. 

Калі нават сёньня ў век так разьвітай тэхнікі 
пабудова вымагае нямала клопатаў, дык можна са- 
бе ўявіць, як у тых старых часох, калі мулярства 
ў нас толькі пачынала свой развой, колькі гэта 
каштавала працы і стараньняў Еўфрасіні, каб ажы- 
цьцявіць свае пляны: найці матэрыял, дойліда, 
муляроў і пад. Усе гэтыя перашкоды яна хутка 
перамагла і паркву выбудавалі роўна за 30 тыд- 
няў. Пры гэтай нагодзе даведваемся імя найста- 
рэйшага ведамага пайменна беларускага: дойліда 
Івана з Полацку. І самая царква да нядаўна была 
найстарэйшаю памяткаю беларускага будўніцтва, 
але ваенныя падзеі 1942 г. зьнішчылі яе, як гэ- 
та відаць з актаў Нюрымбэрскага суду, дзе баль- 
шавікі за гэты злочын абвіняюць немцаў. 


Хуткая пабудова царквы сьв. Спаса мела асаб- 
лівую помач Божую. У жыцьцяпісе апавядаецца, 
што дойлід Іван часта над раньнём чуў голас: 
«Іване, уставай ды Йдзі на працу Спасавай цар- 
квы!» Ня ведаючы адкуль гэты голас паходзіць, 
ён думаў, што гэта Еўфрасіня будзіць яго рань- 
нім ранам і таму аднойчы прышоў да яе з жа- 
лем) чаму яна прысылае кагосьці панукаць яго 
так рана да працы. Еўфрасіня зразумела, што тэ- 
та для яе асаблівая помач Божая, таму спакойна 
адказала: «Хоць гэта і ня я пасылаю цябе бу- 
дзіць і панукаць да працы, але паслухай таго го- 
ласу і рабі тое, што табе кажа, бо тое, што ро- 
біш ёсьць дзелам Божым». 

Калі ўжо будова была на заканчэньні няста- 
ла цэглы для завяршэньня. Няма ведама, што 
магло выклікаць гэтую нястачу, бо цэглу выраб- 
лялі і выпальвалі ў цагельні на мэйсцы недалёка 
ад самае будовы. Тады Еўфрасіня зьвярнулася 
да Бога з тарачаю малітваю аб помачы: «Божа, 
ты даў нам больш, дай яшчэ і менш для завяр- 
шэньня Твае царквы». Назаўтра, знайшлася поў- 
ная печ выпаленых цэглаў, якімі змаглі закон- 
чыць будову. 

Запраўды на будову Спасавае царквы мусіла 
пайсьці вельмі шмат цэглы, бо яе сьцены, асаб- 
ліва ўнутраныя слупы, сягаюць амаль двухмэтро- 
вай таўшчыні. 

Пры гэтай нагодзе варта заўважыць, што па- 
водля адназгоднага сьведчаньня ўсіх вучоных, 
якія раней мелі нагоду аглядаць гэтую царкву, 
яна зьяўлялася ня толькі найстарэйшым помні- 
кам беларускага будаўніцтва, але найлёпшым вы- 
явам яго самабытнасьці. Праўда гэтая будова на- 
сіла яшчэ на сабе адбітак суровасьці і часткава 
неагладжанасьці, але яна сталася першаўзорам для 
лалейшага будаўніцтва на нашай бацькаўшчыне і 
ў суседніх краёх, Тут ня было таго патураньня 
інпым чужым стылям, як гэта мела мейсца ў яе 

папярэдніцы сьв. Сафіі, яна ёсьць арыгінальным 
чыста мяйсцовыйм творам і калі мела адбітку ра- 
нейшых будынкаў, дык хіба старых замкаў і аба- 
ронных муроў. У ёй яшчэ маса прыціскае пра- 
стор. Малюсенькія вокны знаходзіліся высока 
пад скляпеньнем. Бакавыя навы мала шыршыя, як 
сходы, ў заходняй сьцяне, якія вялі на хоры, дзе 
знайходзіліся дзьве келіі, у адной з якіх жыла 
сьвятая. Гэтыя келіі да апошняга часу былі за- 
хаваліся Ў сваім даўнейшым выглядзе, але вонка- 
васьць царквы Ў пазьнейшых перабудовах атры- 
мала візантыйскі стыль. Апошні раз перабудова- 
лася яна ў 1841 г. 





Сьцёны царквы былі пакрыты шматлікімі ма- 
люнкамі-фрэскамі з стараветнымі напісамі. 

З даўных давён гэтая царква ў народзе мела 
назоў Спаса-Юр'евіча, гэта сьведчыць аб тым, 
што бацька Еўфрасіні, князь Юрый, так-жа му- 
сіў прычыніцца да яе пабудовы сваімі дарункамі. 

Можна сабе лёгка ўявіць, якая была радасьць 
у манастыры, калі закончылі будову гэтае сьвя- 
тыні. Пасьвяціў царкву сам япіскап у саслужэнь- 
ні ўсяго полацкага клірасу і ў прысутнасьці абох 
князёў, значыць яшчэ перад 1198 г. Разам з Еў- 
фрасіняю радаваліся і Ўсе палачане, ды сьвятка- 
валі гэтую падзею некалькі дзён, 

Для выяўленьня свае шчырае падзякі Богу, 
Еўфрасіня ўлажыла адпаведную малітву: «Ты, 
Госпадзе, сэрцавідча Уседзяржыцялю, зглянься 
на гэтую царкву, збудаваную ў імя Твае і на мяне 
нягодную слугу Тваю і іншыя слугі Твае, сабра- 
ныя пры гэтай царкве... і працуючым Табе, будзь 
нам настаўнікам, пастырам і сторажам, каб ні- 
воднае з нас не схапіў на згубу драпежны воўк- 

нячысьцік. Будзь нам, Госпадзе, аружжам і сьпя- 
ною, каб ня сталася нам ліха і рана, каб ня пры- 
бліжылася да нашага цела і не загубі нас з на- 
шымі бяспраўствамі. На Цябе спадзяёмся, бо Ты 
Бог добрасардэчны і літасьцівы для тых, што 
знаюць Цябе і Табе славу засылаем да апошняга 
нашага дыханьня». 

Да сясьцёр Еўфрасіня зьвярнулася з вельмі 
вымоўным павучэньнем. Можна дагадвацца, што 
яно не зьяўляецца выдумкаю жыцьцяпісца, але 
прынамся нейкім блізкім пераказам запраўднага 
Еўфрасінінскага слова. Яно сьведчыць ня толькі 
аб дасканалым знаньні сьв. Пісаньня, алё і вялікіх 
вымогах да чарнечага жыцьця, якімі азначалася 
Еўфрасіня. Аднак форма і стыль гэтага павучэ- 
ньня мае пазьнейшыя азнакі. 

«Вось сабрала я вас, як квахтуха куранят пад 
крыльлі свае і быццам Божых авец на Божую 
пашу пасьвіцца ў Божых прыказаньнях, каб і я 
з радасьцю, а ня з сумам дбала аб вашым спа- 
сеньні і навучала вас, цешучыся, бачучы, духоў- 
ны плод вашае працы. Ужо толькі (слоў Божае 
навукі я сеяла на ніве вашых сэрцаў, а нівы гэ- 
тыя на адной меры стаяць, не растуць у дабро- 
тах і дасканаласьці. А час жніва набліжаецца і 
веялка гатовая ў гумне, якая. адвее куколь ад 
пшаніцы, баюся, каб. вы ня сталіся куколем і каб 
ня былі адданы неўгасаючаму агню. Малю вас, 
сёстры мае, пастарайцеся Ўўсьцерагчыся ад тгра- 
хоўнага куколю і ўцячы ад неўгасаючага агню; 
станьцеся чыстаю пшаніцаю Хрыстоваю і зьмя- 
лецеся Ў жорнах малітвы, пакоры і посту, і чы- 
стае любові, каб быць любым хлебам на банкет 
Хрысту». 

Хутка пасьля заканчэньня царквы сьв. Спаса 
Еўфрасіня пастаралася выбудаваць другую іму- 
раваную царкву Ў імя Прасьвятое Багародзіцы, 
каля якое заснаваўся мужчынскі манастыр. Да 
нашых часоў ад гэнага манастыра не асталося 
нават сьледу, аднак згодна з даўнейшай практы-. 
кай звычайна Ў тых выпадках, дзе мана- 
стыры былі па-за горалам будаваліся мужчынскія 
і жаночныя Ў суседзтве, каб на выпалак нападаў, 
манахі маглі абараняць абодва манастыры. Маг- 
чыма, што якраз дзеля гэтага царква Багародзі- 
цы і мужчынскі манастыр, які быў каля яе, зруй- 
наваныя дазваньня. Гісторык Сапуноў дагадва- 
ецца, што парква сьв. Багародзіцы мусіла быць 
на тым мейсцы, дзе пазьней знайходзіўся касьцёл 
сьв. Ксавэрага на магільніку. 

Абедзьве царквы акрамя шматлікіх фрэскаў 
на сьцёнах былі аздоблены шматлікімі абразамі. 

а. Л. Гарошка. 


Аа 


СТРАХ 


.З сумам трэба прызнаць, што адною з сілаў, 
якія валодаюць сучасным сьветам, ёсьць страх. 
Хаця з найдаўнейшых часоў страх быў заў- 


сёдным спадарожнікам чалавека, але бгдайшто 
не памылімся, калі скажам, што ніколі ў такой 
ступені страх не панаваў над людзьмі, як цяпер. 


ыа 


Ф Інтэрнэт-версія: Катипіка:.ога 2011 


О РОР: Катипікаі.ога 2011 


З даўных давён чалавек меў страх перад ма- 
гутнымі прыроднымі стыхіямі, калі яны праяўля- 
лі сваю руйнацкую дзейнасьць; меў страх перад 
пераважаючаю сілаю ці істотаю -- у гэтым ня- 
ма дзіва, няма так-жа дзіва, калі баязьліваму 
страх здаецца нават без паважнае прычыны, але 
сёньня мы ёсьць сьведкамі, што страх апаноўвае 
наймагутнейшых людзей сьвету і цэлыя магут- 
ныя дзяржавы -- яны знайходзяцца ў абыймах 
страху нароўні з найслабейшымі, калі ня больш, 

Заўсёды розныя высскапастаўленыя асобы 
мелі ахарону і варту, але гэтага нельга прыраў- 
няць з тым, што назіралася і назіраецца ў тата- 
літарных верхаводаў. Калісьці, як назістоўскія 
дзеячы праязджалі (праз акупаваныя імі абшары 
1 трады, дык абстаўляліся такою аховаю, што 
даслоўна не дазвалялі на вуліцах гарадоў паказва- 
цца жывой душы У часе іх пераезду. Тое самое, 
толькі ў ишым характары, робяць і сучасныя 
крамлёўскія дзеячы. 

Як-бы толькі самыя гэныя верхаводы мелі 
страх, ад гэтага была-б невялікая бяда, але на 
няшчасьце яны й іншым не даюць супакою, яны 
й на іншых сьведама і нясьведама стараюцца на- 
кінуць страх, і ў выніку сучасны сьвет ня мае 
супакою. Усе баяцца ўсіх, недавяраюць усім, -- 
вось дзеля чаго гэтае зьявішча змушае залума- 
цца над ягонымі прычынамі. 


Бяз вялікіх цяжкасьцяў можна заўважыць, 
што страх найбольш пануе там, дзе найменш ва- 
ладарыць Бог, і алтуль, быццам хвалі на вадзе ад 
кіненага каменя, ён расходзіцца навокал зары- 
соўваючы штораз шырэйшыя і слабеючыя кругі. 
Але чым бліжэй да таго бязбожнага цэнтру, тым 
страх большы. 

Ад вякоў ужо народ заўважыў, што страх ма- 
ральнага характару ёсьць найгоршы і маё Ў 
сабе нешта дэманічнае, бо ў супрацьстаўленьні 
да «сьвятога супакою» паказваўся «пякельны 
страх», як найбольш скахлівы страх. 

Трэба заўважыць, што ня ўсякі страх можна 
расцэньваць аднолькава. Страх перад прыродны- 
мі стыхіямі, перад фізычнаю сілаю, як хутка 
зьяўляецца, так хутка і мінае з хвілінаю, калі пе- 
растаюць дзейнічаць гэтыя пагражаючыя сілы. 
Але страх, які загнязьдзіцца Ў душы, у сумлень- 
ні чалавека, -- ня зьнікае да таго часу, пакуль 
ня зьнікне самае сумленьне. Таму людзі з нячы- 
стым сумленьнем, значыць розныя злачынцы і 
нягоднікі, ня могуць вызбыцца страху. Вельмі 
часта яны сваім непамерным страхам зраджваюць 
сваё нячыстае сумленьне. 

Ад вякоў ведама, што ёна злодзею шапка га- 
рыць» і «хто парася ўкраў, у таго ў вушох пі- 
шчыць». Гэта не ёсьць выпадковым  ЗЬЯ- 
вішчам, -- такая ўжо Божая воля: «Для нягод- 
ных няма супакою, кажа Госпад» (Ісаія ХІМІІ, 
99). Таму і клікаў з сумам псальмапевец пасьля 
граху: «У абліччы грахоў маіх няма супакою 


косьцям маім» (Псал. ХХХУШ, 4). 

Страшэнная небясьпека пагражае кожнаму 
грамадзтву, калі ў ім на кіруючых становішчах 
знойдуцца людзі з нячыстым сумленьнем, бо 
«Панаваньне нягодных --руіна людзям» (Прып. 
ХХМІЙ, 12). Ніякае становішча ня вызваляе ча- 
лавёка ад голасу ягонага сумленьня і таму, чым 
вышэйпастаўлены мае страх, тым на большае 
асяродзьдзе Ён узьдзейнічае затрывожваючым 
спосабам, тым у шыршым кругу сее западозра- 
ньне, бо: «У вушах нягоднага заўсёды гучыць 
страх і нават падчас міру ён заўсёды падазрае 
подступ супраць сябе» (Іоў ХУ, 21). 

Дрэнны знак сёньняшняга часу якраз у тым, 
што не зважаючы на нішто, шмат дзе стараюцца 
страх зрабіць цэмэнтуючаю, сілаю грамадзтва, а 
нават аперці на ім дзяржаўны лад. Толькі тады 
для большае выгоды называюць яго палаціне тэ- 
рорам, але ад гэтага ён свае сутнасьці ня зьмя- 
няе ні крошкі. Застрашаньне свайго супраціўніка, 
свайго падуладнага, каб не асьмеліўся і пікнуць, 
-- вось мадэрная сыстэма ўлады ў некаторых 
дзяржавах. Бесьпярэчна той, хто застрашвае ін- 
шых, ня можа мець даверу да тых, каго застраш- 
вае. Адгэтуль -- вынікам застрашваньня -- ўза- 
емны недавер. 


Тымчасам здавён ведама, што «ад баязьні ня- 
ма прыязьні». ІА вязі створаныя страхам вельмі 
нятрыўкія і ў крытычных хвілінах разьлятаюцца 
У пыл. Таму будаваць нешта на страху, гэта аз- 
начае: згары прызначаць на руіну. Уся бяда ад- 
нак для людзей у тым, што гэтая руіна часам 
прыходзіць ня так хутка, а ў міжчасе людзі му- 
чацца і бядуюць. 

Ад сыстэмы апёртае на страху нельга спа- 
дзявацца нічога добрага з тае простае прычыны, 
што страх ня можа радзіць нічога іншага, як 
страх. «Сава ня родзіць сакала, але такога, як 
сама». 

Калі-б пацікавіцца тым, чаму страх прасьле- 
дуё людзей з нячыстым сумленьнем, дык адзіным 
выясьненьнем на гэта ёсьць адказ: такая Божая 
воля у сьвеце і зьмяніць яе ніхто ня ў сіле. За 
кожны злочын чалавек некалі будзе адказваць 
перад Богам, аб гэтай адказнасьці з Божае волі 
і наказу прыпамінае кожнаму чалавеку ягонае 
сумлёньне і яно, тое нячыстае сумленьне, ро- 
дзіць страх перад адказнасьцю, перад будучаю, 
няведамаю караю. Ад гэтага дакараючага голасу 
сумленьня ня выратуе чалавека ніякі самаабман, 
бо: еня выбавіць нягоднасьць нягодніка» (Эк- 
клез. УШ, 8), «Чаго баіцца нягодны, станецца 
тое яму і справядліваму станецца паводля жада- 
ньня» (Прып. ХІ, 31). І народная мудрасьць аб 
гэтым кажа: «Найгорш, калі баішся; і страху ня 
мінеш, і надрыжышся». 

Людзтва (змучанае шматлікімі пакутамі і до- 
сьледамі на ўласнай скуры, нарэшце павінна зра- 
зумець, што толькі пекла пабудавана на страху і 

цярпеньні, а для пабудовы грамадзтва на зямлі 
Хрыстос прынёс іншую сілу: непераможную і 
боскую Любоў. «Толькі ў любові няма страху» 
1. Іван. ІУ, 8) і на любові можна збудаваць нешта 

запраўды трыўкае і годнае (чалавека прызнача- 


нага да вёчнага жыцьця ня ў пекле, але ў небе, 
У абліччы бесканечна любячага нас Бога. 
Сьвятар Л. 





Міхасёк 


-- Мама, а чаму гэта?.. вось тое вечнае пы- 
таньне, якім Міхасёк не даваў ніколі супакою 
сваёй маці. 

-- Ну Й удаўся-ж хлапец! гаварыла яна бы- 
вала, калі ўжо ня ведала, што адказваць. 

А сёньня для Міхасіка асаблівы дзень. Яшчэ 
ўчора маці сказала, што пойдуць у царкву у су- 
седняе мястэчка, якое было за лесам, якіх добрых 
тры кілямэтры ад Глухавіч. Цікавасьць Міхасіка 
Ужо даўно сягала за межы свае вёскі Глухавічы 
і нават за межы веды ягонае маці. Ведама, малы 
пазнаваў сьвет, у якім меў жыць і Ў якім ёсьць 
толькі цікавага, важнага, але толькі незразуме- 
лага. Ён ужо ведаў, што там за лесам сьвет не 
канчаецца, што там жывуць людзі, што там ёсьць 
большыя вёскі, як іхняя, ведаў, што там недзе 
ёсьць вялікая царква, з якое часам у нядзелю 
чуваць быў звон аж у Глухавічах; ён так-жа ве- 
даў, што гэта туды ў мястэчка йдзе шырокі га- 
сьцінец, абсаджаны старымі бярозамі. І вось сё- 
ньня ён меўся йсьці туды і глянуць сваімі вачы- 
ма на той далёкі сьвет. Чуць на зару, ён ужо ня 
спаў. 

-- Куды ты спароўся так рана? Гэта-ж яшчэ 
сонца ня ўзыйшло, казала маці. 

ЗА во ўжо відно. 

-2 Відно, ды ня зусім. Нябось потым, як трэ- 
ба будзе каровы на ранкі гнаць, дык і віламі з 
ложка ня спораш. 

Міхасёк схаваўся пад коўдру і нейкі час ля- 
жаў моўчкі, але хутка спрыкрылася яму гэтае 
ляжаньне. 

-- Мама, а дзе новая сарочка, што вы казалі 
ўчора? 

Цяжка ўздыхнула маці і, ня кажучы ні слова, 
палажыла яму на ложак вопратку і чыстую за- 
лапленую сарочку, а сама пайшла да печы. Мі- 
хасёк ужо мяркаваўся адзявацца, як маці яго пе- 
рапыніла. 

-- Ідзі, перш памыйся! 

Бяз слова супраціву Міхасёк даў. сабе памыць 
ня толькі галаву, але, і вушы. Калі ён адзяваўся, 
першыя праменьні Усходзячага сонца заглянулі 
праз невялічкія шыбы ў хату. 

-- Мама, чаму тэта сонца такое чырвонае, як 
“усходзіць? Мусіць яно нечага саромяецца, 

-- Чаго-ж яно будзе саромецца? 

З. Дык чаго-ж яно чырвонае? 

-- Злуецца на цябё, што такі непаслушны, 
спароўся чуць на сьвет і дакучаеш маме. 

Міхасёк апусьціў галаву і сам зачырванеўся, 


потым адвярнуўся да покуці і пачаў уважна га- 
варыць пацеры, 

Сьнедаў ён вельмі хутка і з нецярпеньнем 
чакаў, калі нарэшце выйдуць у дарогу. Маці не- 
сьпяшаючыся, наводзіла сьвяточны парадак у ха- 
це і скончыўшы ўсё, як сьлед, яны выйшлі, Дзень 
быў прыгожы. [Вясеньняе сонейка ясна зьзяла на 
небе. Усюды было зелена, чыста і радасна; толь- 
кі маці сумна пазірала на бедны Міхасёў хала- 
цік і маўчала. Над іх галовамі, высока ў небе, 
трапятаўся жаваранак і трыліў сваю вясёньнюю 
песьню. Міхасёк нейкі час, узьняўшы галаву, са- 
чыў за ім і пытаўся: 

-- Мама, што гэта пяе жаваранак? 

З А хто-ж яго ведае. 

-- А каму гэта ён пяе? 

--- Усім. Хто хоча, той і слухае. 

-- Мама, а праўда, што ён хораша пяе? 

-- Но-але хороша. Бачыш, вось якая малень- 
кая птушка і ня вучыцца, а як хораша пяяць умее. 

-- От, мама, каб. я быў жаваранкам! 

-- Што-ж бы ты рабіў? 

2. Я-б заўсёды сьпяваў, каб мама ніколі ня 
плакала! 

-- О, блазнота ты, ціха прашаптала яна. 

На нейкі час гутарка прыціхла. Яны вышлі 
на шырокі гасьцінец. Раптам каля іх прамчаўся 
аўтамабіль. Міхасёк засыпаў маці рознымі пыта- 
ньнямі, на якія яна не заўсёды магла знайсьці ад- 
каз. А дзе? а як? а хто? а з чаго робяць аўтама- 
білі? а як самі езьдзяць? Падобныя пытаньні сы- 
паліся быццам з рукава. 

Яны набліжаліся да мястэчка і перад імі вы- 
рыйулі першыя будынкі. 

З. Мама, чаму гэта тут такія вялікія хаты, 
хіба тут людзі большыя? 

2 Ды-не, але тут людзей больш жыве ў кож- 
най хаце. 

ЗА чаму тэта ў іх вокны над вокнамі, усё- 
роўна, як хата на хаце стаіць? 

-- Бо такі праўды тут над хатаю ёсьць хата. 

ЗА чаму гэта каля гэтых хатаў няма ні хля- 
воў, ні гумнаў? 

-- Бо яны на полі не працуюць, дык ня ма- 
юць ні кароў, ні збожа, 

-- Дык як-жа яны жывуць? 

-- Зарабляюць грошы, ды купляюць усё, што 
трэба. 

-- А дзе яны зарабляюць грошы? 

2 Дзе папала, адказала коратка маці, каб аб 
гэтым шмат не гаварыць. 


г: 18-- 

-- А якія тут усюды вялікія вокны, дзівіўся 
Міхасёк, хіба тут сонца мала сьвеціць? 

-- Гэта каб было Ў хаце сьвятлей. 

З. А сонца, мама, усюды аднолькава сьве- 
ціць? 

З. Но-але! сказала няпэўна маці і сама заду- 
малася, ці праўду яна сказала. Так, маці, так ка- 
жы свайму малому, што ўсюды аднолькава сьве- 
ціцы яснае сонейка: і на сьвятыні, і на вязьніцы, 
і на ўраджайную ніву, і на пустыню, і на дабра- 


дзеяў, і на ліхадзеяў, і на крыштальную крыні- ” 


цу, і на памыйную яму, і аднолькава граюць ка- 
сулі сонца ў сьлёзах радасьці і гора, у кроплях 
расы і ў кроплях крывавага поту -- толькі не- 
аднолькава людзі карыстаюць з гэтага сьвету. 

-- Што гэта за дом, з гэтымі белымі вокна- 
мі? далей пытаўся Міхась. 

-. Гэта шпіталь. Тут хворыя лечацца. 

-- Дык гэта тут так шмат хворых!!! дзівіўся 
малы, 

-- Бо сюды так-жа з вёсак прывозяць, 

--А што тэта за такі дом, схаваны за гэткі- 
мі высокімі мурамі? 

“2 Сьпіхні ты. Гэта турма, казала маці пры- 
цішаным голасам. Вонь бачыш, паліцыянт на вар- 
це ходзіць. 

-- Чаму яна гэткая вялікая? 

Маці замест адказу мацней сьціснула ягоную 
руку, прыцягнула бліжэй да сябе і прысьпешыла 
крок, каб хутчэй мінуць трозныя муры, быццам 
баялася, каб не забралі яго ў гэтыя муры, а па- 
ліцыянт грозным позіркам суправаджаў іх. 

Далей яны прайходзілі каля школы і калі Мі- 
хасёк пабачыў вялікі натаўп рухавае і крыклівае 
моладзі, так уважліва заглядзеўся на іх, што аж 
спыніўся. 

-- Што яны тут робяць, гэтак шмат? 

-- Тут школа. 

-- Але тут вучацца вялікія хлопцы! дзівіўся 
Міхасёк. 

-- Бо гэта большая школа. 

ЗА ці з нашае вёскі тут хто вучыцца? 

-- Вучыўся раней Апанасаў Барыс, але по- 
тым ня мог заплаціць і пакінуў, толькі з Сара- 
коў двох хлапцоў яшчэ ходзяць. 

З жалем глядзеў Міхасёк на расьсьмяяны і 
рухавы гурт і нават не адважваўся спытацца ма- 
ці, ці зможа ён калі быць тут. 


з 


Хутка яны ўвайшлі ў царкву. Народу было 


няшмат. Міхасёк спачатку разглядаўся вокал і 
страшэнна хацеў спытаць маці, што абазначаюць 
некаторыя рэчы, якіх ён да гэтага часу ніколі 
ня бачыў, але маці яму сказала маўчаць, Потым 
ён услухаўся ў сьпеў і хацеў абавязкава глянуць 
на тых, што так хораша пяялі. Потым сьвятар 
пачаў нешта гаварыць і Міхасёк стараўся зразу- 
мець, што ён гаворыць, але ніяк ня мог і таму 
ня вытрымаў, каб спытацца: 

--- Мама, паякому гэта ёй гаворыць? 

--- Пасвойму, шэпатам адказала маці. 

-- А чаму мы не пайшлі ў царкву, дзе гаво- 
раць панашаму? 

Маці заціснула яму рот, а людзі навокал аг- 
лянуліся на Міхасіка. Цяжка было малому даста- 
яць да канца, пачалі балець ногі, а змучаная но- 
вымі ўражэньнямі ўвага сталася абыякаваю на- 
ват на сьпеў, які яму спачатку так падабаўся. 
Ён пачаў пытацца маці, ці зараз канец. 

Вяртаючыся дамоў, Міхасёк ужо ня так за- 
сыпаў маці пытаньнямі, але затое ён пасумнеў, 
спавальнелі ягоныя жывыя вочы і аблічча быццам 
пастарэла. 

Папалудні хваліўся Міхасёк сваім сябром, што 
бачыў у мястэчку шмат цікавых рэчаў, але не аб 
усім успамінаў, што там бачыў. Некаторыя з яго- 
ных сяброў нават і гэтага ня бачылі і зайздро- 
сьцілі яму. 

Змучаны сваімі новымі ўражэньнямі Міхасёк 
сёньня хутка пашоў у хату і ня бачыў, як захо- 
дзіла сонца. Ня было каму прыглянуцца да яго 
і заўважыць, што чым ніжэй набліжалася яно да 
зямлі, станавілася чырванейшым, няведама толь- 
кі, ці з сораму, ці злосьці. : 
Наваградак, 1935 г. Анатоль Жменя. 


а аа выь 


Янка Золак. 

ШТО Й КАЛІСЬЦІ. 
Цяжка сёньня забыцца пра тое, 
Што калісьці было, бо й цяпер яно ёсьць: 
Брат на брата гадуе ў душы зьмяю“злосьць, 
Лезе ў вочы сьляпіцай-слатою. 


Перагрызьліся ўсе між сабою, 
Асьляпіла ўсім зрок прагавітасьць-аса. 
Паўз людзей праплывае-праходзіць Краса, 
Ня прыносячы ў Сьвет супакою, 

Красавік, 1949 г. 





НА РЭЛІГІЙНАЙ НІВЕ 


«Сьвяты Год». 

Далейшыя падрыхтоўкі да Сьвятога Году ў 
Рыме йдуць поўным ходам. Будуюцца дамы для 
паломнікаў, укладаецца каляндар урачыстасьцяў, 
якія будуць трываць ад 94-ХІ-1949 да 24-ХІ- 
1950 г. Для выгады паломнікаў будуць наладжа- 


ныя аўтабусныя спалучэньні між важнейшымі 
сьвятынямі і будзе адчынена першая лінія пад- 
земнае чыгункі ў Рыме. 

Першы Сьвяты Год, або як яго тады звалі 
Юбілейны Год быў абвешчаны ў 1300 г. Потым 
тэткія Гады абвяшчаліся кожных 50 гадоў. Ад па- 


зга. Да 


Ф РОР: Катипікаі.ога 2011 


пы Сыкста У у канцы ХУІ веку устаноўлена час 
Юбілеяў на кожных 25 год. Выняткова абвяшча- 
чаюцца такія Галы з нагоды важнейшых угод- 
каў, як гэта было у 1933 г. значыць у 1900 угод- 
кі сьмерці Хрыста, 


ПАМЁР МІТР. ДАМАСКІНОС. 

Дня 20-га травеня памёр у Атэнах мітр. Да- 
маскінос, галава Грэцкае Аўтакефальнае Права- 
слаўнае Царквы, ў веку 59 год. Пакойны мітра- 
паліт у 1944 г. займаў становішча рэгэнта Грэ- 
цыі і агулам карыстаўся вялікаю павагаю ў на- 
родзе. Ягоныя паховіны адбудуцца на дзяржаў- 
ны кошт. 


У СПРАВЕ СЬВ. МЕЙСЦ. 

Пасьля нядаўнае энцыклікі сьвяцейшага Айца 
Пія ХІ ў справе Ўўміжнародненьня Сьвятых 
Мейсц у Палестыне, группа бэльгійскіх манахаў 
з Палестыны пастанавіла разбудзіць зацікаўле- 
ньне сусьветнае апініі гэтаю справаю. Дзеля гэ- 
тага манахі зрабілі аграмадны трохмэтровы крыж 
з маленькай рэліквій сьв. Крыжа, атрымалі ба- 
гаславёнства гэтага крыжа ад Сьвяцёйшага Айца 
і цяпер пачарзе аб'язжаюць краіны Заходняе Эў- 
ропы з адпаведнымі ўрачыстасьцямі і багаслужэ- 
ньнямі ў большых гарадох. 


«КАТАЛІЦКАЯ ЦАРКВА І КАПІТАЛІЗМ». 

Пад гэткім загалоўкам нядаўна ватыканская 
газэта «Осэрваторэ Романо» зьмясьціла артыкул, 
які выклікаў шырокае водгульле на старонках 
шматлікіх газэт. Аўтар, названага артыкулу, сам 
галоўны рэдактар тазЗэты заяўляе, што Царква 
заўсёды паборвала капіталізм, як сацыяльнае зло 
падобнае да рака на людзкім арганізьме, якое 
аднак ня можа быць вылечана гвалтамі камуніз- 
му. Толькі хрысьціянскія прынцыпы згодныя з 
эканамічнымі правамі, з якіх можа крынічыць 
грамадзкі дабрабыт і раўнавага. 

Наступна аўтар малюе абраз дзейнасьці Цар- 
квы супраць ненасытнага багацтва і прыгадвае, 
што сацыяльныя энцыклікі папаў Льва ХШ і Пія 
ХІ сталі Ў абароне працоўных клясаў і асудзілі 
капіталізм, як «грэх супраць натуры раўнавар- 
тасны абмежаваньню народзін». 

Хрысьціянскі закон, які не адкідае права да 
дабрабыту, паказвае нам, што камунізм таксама, 
як эканамічная сыстэма, ёсьць па-за ўсякаю фі- 
лязофіяю, хоць і ня так праціўны натуры хры- 

сьціянізму, як капіталізм. Камунізм стаецца суп- 
рацьхрысьціянскім, калі вызнае і прыстасоўвае 
ў практыцы сваю бязбожнасьць. Капіталізм ня 
мае нейкае бязбожнае надбудовы, ён бязбожны 
ў самай сваёй пабудове. Ягоным богам ёсьць зо- 
лата, а ня Той, Які абвесьціў, што золата адкуль- 
бы яно не паходзіла; ці з ніваў, ці з фабрыкаў, з 
маемасьці, ці з працы -- павінна быць даступна 
ўсім. Дзеля тэтага абвіняць Царкву, што яна 
ёсьць саюзьніцаю капіталізму, раўназначна гвал- 
чэньню праўды і ачорніваньню. 

Канчаецца артыкул заўвагаю, што камунізм, 
паборваючы гвалтам капіталізм, гэтым ня толькі 
раніць здаровыя і жывыя члены грамадзянства, 
але не перашкаджае пашырэньню зла, бо-ў такіх 
дзяржавах капіталізм пашыраецца далей, не зьмя- 
няючы свае хвараблівае натуры, якая затраўлі- 
вае ўвесь грамадзкі арганізм. 


ТЫДЗЕНЬ ІНТЭЛЕКТУАЛІСТАЎ. 

Стараньнем Каталіцкага Цэнтру Францускіх 
Інтэлектуалістаў адбыўся сёлета ў днёх 8-15 
травеня ў Парыжу Тыдзень Каталіцкіх Інтэлек- 
туалістаў пад клічом: «Вера ў Ісуса Хрыста і су- 
часны сьвет», з удзелам выдатных францускіх 
філязофаў, прафэсароў, літэратараў, мастакоў і 
грамадзкіх дзеячоў. Прысутнічалі так-жа прад- 
стаўнікі іншых краінаў: Англіі Нямеччыны, 
Бэльгіі, Італіі, Швайцарыі і ін. 

Аб аграмадным зацікаўленьні, якое выклікаў 
гэты Тыдзень, найлепш сьведчыць той факт, іито 
вялікая саля, дзе адбываліся сэансы, увесь час 
была поўная слухачоў. А на апошнім сэансе бы- 
ло іх звыш 5.000. 


НАСТУП НА КАТАЛІЦКУЮ ЦАРКВУ 
у ЧЭХАСЛАВАЧЧБІНЕ, 

Праскі архіяп. Бэран у сваім нядаўным пас- 
ланьні да духавенства гаворыць, што сучасны ка- 
муністычны чэхаславацкі ўрад, не зважаючы на 
канстытуцыю, здушвае свабоду рэлігіі. 

Апошнім часам урад перашкодзіў надрука- 
ваць, шмат якія каталіцкія публікацыі нават чыста 
рэлігійнага і духоўнага характару, замкнуў рэлі- 
гійныя школы, налажыў цэнзуру і нават пера- 
шкаджаў перадрукаваць малітаўнікі. 

У гэтым месяцы чэхаславацкія япіскапы му- 
сілі пераваць свае нарады бо ў салі, дзе албыва- 
ліся паседжаньні, заўважаны тайны мікрафон для 
падслухваньня, ўмантаваны няведамай рукою. 





БЕЛАРУСКАЯ ХРОНІКА 


АНГЛІЯ. 
Зьезд БННХР. 

У днёх 17-18 красавіка г.г. у Лёндане адбуў- 
ся Агульны Зьезд Беларускага Незалежніцкага 
Народна-Хрысьціянскага Руху. На Зьезьдзе быў 
зроблены агляд дзейнасьці гэтае маладое аргані- 


зацыі за мінулы год, была пераглянута праграма 
і ўнесены некаторыя папраўкі, намечаны плян 
працы на бягучы гол. Уканцы быў выбраны но- 
вы кіраўнічы цэнтр, у склад якога Увайшлі: М. 
Арцюх, М. Булыка. ІІ. Дварэцкі, Ч. Кукель, А. 
Лашук, П. Наваро. 


саф ес 

АЎСТРАЛІЯ. 


Вялікдзень на чужыне. 

Аб тым, як няпрыемна ўражаюць нездаровыя 
чужыя звычаі беларускую песапсаваную натуру, 
вымоўна сьведчыць ніжэй зьмешчаны ліст аднаго 
з нашых суродзічаў у Аўстраліі. 

«Сумна тут прайшоў Вялікдзень, дый наагул 
неяк арыгінальна і незразумела праводзяць яго 
аўстралійцы. Праца і амаль уся камунікацыя пры- 
пыняецца ў Чысты Чацьвер уначы. Пятніца, субо- 
та, Нядзеля-Вялікдзень і панядзелак вольныя ад 
працы, Пятніца -- найбольшая ўрачыстасьць -- 
амаль пагалоўнае п'янства і забавы. У Мэльбур- 
не ўсе разьвесяляючыя дамы перапоўнены. Кру- 
гом фракі і балёвыя сукні. Субота чуць чуць спа- 
кайнейшая, але з вечарынкамі і віскамі. Касьцёл 
наведваюць мала. Нядзёля-Вялікдзень --- забаваў 
менш, але папойка не зьмяншаецца. Панядзелак 
-- глуха; бо адпачынак перад працаю. Вось і аб- 
рады і вера! Ці-ж можна зраўняць з абыходам 
такога ўрачыстага Дня Ў нас? О, Божа! Праўды, 
тут пераважаюць англікане, як каталікі, але ў 
практыцы, хто іх разьбярэ. На свой Вялікдзень 
былі Ў царкве ў Мэльборне. Службу Божую пра- 
вілі трох сьвятароў у трох мовах: сірыйскай, ан- 
гельскай і царкоўна-славянскай. Але і тут чаму- 
сьці было сумна; ня было тае радасьці, якую ад- 
чуваў калісьці заўсёды ў гэтыя дні ў сябе. У 
царкве людзей было каля 400 асоб, з якіх каля 
20 нацыяў, між імі 6 беларусаў. Сумна, вельмі 
сумпа без свайго роднага». 


Цяжкасьці Камітэту. 


Беларускі Тымчасовы Камітэт у Аўстраліі да 
гэтага часу мае правінцыянальны характар, бо 
знайходзіцца Ў Імбіль, але практычна аб'ядноў- 
вае беларусаў так-жа з іншых правінцыяў, Аднак 
дзеля вялікага расьсеяньня беларусаў праца Ка- 
мітэту вельмі абмежаваная, а сучасны падзел 
эміграцыі гэтую працу яшчэ больш абцяжыў. 

Да гэтага часу Камітэт змог аказаць матэры- 
яльную помач для прэсы і студэнтаў, ды спадзя- 
ецца на будучыню перамагчы ўсе цяжкасьці. 


КАНАДА. 
Адзьдзел ЗБК у Гамільтоне. 


Лік сяброў Згуртаваньня Беларусаў у Кана- 
дзе (ЗБК) з дня. на дзень пабольшваецца. У 
зьвязку з гэтым ужо дня 24-У г.г. заложана 
адзьдзел ЗБК у Гамільтоне. 


Агульны Зьезд ЗБК. 
Дня 28-га г. м. мае адбыцца ў Торонто пер- 
шы Агульны Зьезд сяброў Згуртованьня Белару- 
саў у Канадзе. 

ФРАНЦЫЯ. 


Новы Адзьдзел АБРФ, 

З ініцыятывы гэнэральнага сакратара Аб'ед- 
наньня Беларускіх Работнікаў у Францыі (АБРФ) 
інж. Л. Рыдлеўскага дня 1-У г.г. быў заложаны 
Адзьдзел АБРФ для акругі Сэн і Оаз з аседкам 
у Наінвіль. На старшыню Адзьдзелу быў выбра- 
ны Г. Касьцюк, які сумленна ўзяўся за выкана- 
ньне сваіх абавязкаў. 


«Інфармацыйны Бюлетэнь САБЭ». 


Рэфэрэнтура Прэсы і Інфармацыі пры ФСу- 
сьветным Аб'еднаньні Беларускае Эміграцыі 
(САБЭ) пачала выдаваць сваю інфармацыйную 
публікацыю ў форме непэрыядычнага «Інфарма- 
цыйнага Бюлетэню САБЭ». Першы нумар вышаў 
у Парыжу за месяц травень. 


ЗЬМЕНЫ НА СТАНОВІШЧАХ. 


Рэфэрэнт Прэсы і Інфармацыі пры САБЭ П. 
Манькоўскі ў зьвязку з працаю зьвязанаю з за- 
канчэньнем студыяў папрасіў звольніць яго ад 
абавязкаў рэфэрэнта. Просьбу ягоную ўважылі, 
а ягонае становішча даручана сакратару САБЭ 
Я. Сурвіле. 


аа ча ча ча ча ча ча ча ча ча аа чат 
ДОБРЫЯ РАДЫ З НАРОДНАЕ МУДРАСЬЦІ. 


Рабі людзям добра, табе будзе добра. 

Работа і корміць і поіць.” 

Радасьць раны гоіць, сэрца коіць. 

Раз салгаў, другі раз не павераць. 

Рэдзька кажа: «І я з мёдам салодкая». 

Сабака і на сонца брэша. 

Сваё бяды нікому не кажы, бо добры зьлякнецца, 
а злы пасьмяецца. 

Сілаю люб ня будзеш. 

Сколькі смутку, столькі й радасьці. 

Слова вастрэй мяча. 

Сплетні хату зводзяць, 

Стаячая вада гніе. 

Сыты галоднаму не спагадае. 

Той не ашукаецца, хто нічога ня робіць. 


а. Лазар -- Маці І 
а. Леў -- Эвангельлі з 
В. Друя -- Ты і яна (Працяг) 5 
а. Л. Гарошка -- Сьв. Еўфрасіня ў манаст. 8 


Сьвятар Л. -- Страх 11 
А. Жменя -- Міхасёк 13 
Я. Золак -- Што й. калісьці и 
На рэлігійнай ніве 14 
Беларуская хроніка 15 





Сёгапі: Б. Епсоре]. 


Гігесіеш : АБЫ І, Ноговоб. 


Ішре. бе Матагіч, 11. год бег СосаеЦыка. Рыі 

